





ከመር

ዘኢርቶዶክስ ተዋሕዶ



6ኛ ዓመት ቁጥር 5 1991 ዓ.ም.



ደብረ ከርቤ ዳግማዊ ኅልጎታ ገዳም

ከአንባቢያን ለአንባቢያን

መንፈሳዊ ኅትመቶችንም ይመለከታል

መንፈሳዊ መጻሕፍትና ቅዱሳን ሥዕላት ሊሰጣቸው ስለሚገባ ክብር ብዙ ጊዜ ተነሥቶ ትምህርት ተሰጥቶብታል። ነገር ግን ቃለ እግዚአብሔርን እና ቅዱሳት ሥዕላትን የያዙ መንፈሳዊ መጻሕፍቶችም ላይ ያለው አያያዝ የሚያሳዝን ነው። የትም ይጣላሉ፣ የሕፃናት መጫዎቻም ይሆናሉ። ምነው ሲባሉ «እንብቤ ስለጨረሰከ» ነው ብለው መልሰላሉ። የክብር አያያዝ መንፈሳዊ ኅትመቶችን /መጻሕፍቶችንም/ የሚመለከት ስለሆነ እባካችሁ ይህንንም እናስብ።

ዲ.ጋይሉ ፈጠነ
መ.ሕ.ኪ.ም ሰንበት ት/ቤት
አምባ

መፍትሄ ይፈለግለት

በቅዱስና በንግሥ ጊዜ በጸሎት /ትምህርት በመስግት/ ላይ ያሉ ምእመናን በመሆናቸው እየተና ምጽዋት በሚቀበሉ ነዳያን ድምጽ ይረባሻሉ። የሰንበት ት/ቤት አባላት ነዳያን በአንድ ቦታ ሆነው ምጽዋት የሚቀበሉበትን ሁኔታ ቢያመቻቹ መፍትሔ ይመስለኛል።

ዲ.ጋሻው ቀለሙ
አርሲ ነገሌ

የቱ ይበልጣል?

አሁን አሁን አንዳንዶች ሰበካ ገብአው ብር ክፈል ስላሉኝ፣ ቁሱ ስለተቆጠኝ፣ እንዲህ አድርግ ስለተባልኩኝ ተበሳጭቼ መጤ ሃይማኖት ውስጥ ገባሁ ሲሉ ይደመጣሉ። ብር መክፈል ወይም የሰው ቁጣ መታገስ እያቃተን ሃይማኖት መለወጥ ምን የሚሉት ፈሊጥ ነው? የቱስ ይበልጥ ብናል?

ተደባበ ማርያም እሸቴ
አዲስ አበባ

ዕውቀት ብቻ ባይሆን

ብዙ ሰንበት ት/ቤቶች ለአባላቶቻቸው ጥሩ ጥሩ የአጭር ጊዜ ኮርሶችን በመስጠትና ሰዎችን ወደ ቤተክርስቲያን በማምጣት መልካም አገልግሎት ይሰጣሉ። ነገር ግን የሰንበት ት/ቤት አባላት የሆንን የአንዳንድ

ንድቻችን አለባቸውና አብጣጦር የእምነታችን አይመስልምና ይህንን ለማስተካከል ብንጥር መልካም ነው። አለበለዚያ ምግባር ባይሆን ዕውቀት ብቻ ይሆናል።

ሸዋንግወው የማታው (ወንድይራድ ት/ቤት)
አዲስ አበባ

ከአንድ ምንጭ ሁለት ውሃ አይፈልቅም

ሰሜን አም ዞን ሁምቦ ወረዳ ቅዱስ ጊዮርጊስ ቤተክርስቲያን ጸሎት ለማድረስ ሰሜን ሕዝብ ክርስቲያን ተሰብስቦ ያረጀውን ቤተክርስቲያን ለማደስ ሲጣደፍ ማየቱ አስደስቶኛል። ነገር ግን ሥራውን የሚያጣ ድፋት እስከመጨረሻው የተከፈተውንና ዘፈን በማቀንቀን ላይ የነበረን ሬዲዮ እያዳ መጡ ነበር። በተቀደስ ስፍራ መንፈሳዊ መዝሙራት እያሉ ሬዲዮ መጠቀም ተገቢ ነው? ከአንድስ ምንጭ ሁለት ውሃ ይፈልቃል? እባካችሁ ከአንዲህ ዓይነቱ ድርጊት እንቆጠብ።

ዲ.አስራት ታደሰ /በሌ/

ቸል ሊባል አይገባውም

በቂጅ ደብረ ብሥራት ገብርኤል ቤተክርስቲያን ሐምሌ ገብርኤልን ለማንገሥ ሂጂ ሁሉ ነገር መልካም ሆኖ ላለ አንድን ሰው ለማጀብ የመጣ ዲያቆን ከላሽ ታጥቆ ቤተክርስቲያን ሲወጣ ሲገባ ተመልክቻለሁ። የእግዚአብሔርን ታጋሽነት ባደንቅም ድርጊቱ ግን ቸል ሊባል አይገባውምና በምና የው መሣሪያ መታመኑን ትተን ለቤተክርስቲያን የሚገባትን ክብር እንስጥ እላለሁ።

ጋህሁን ወ/ሚካኤል /በዘ/

የሚጣል የለበትም

በመጽሐፍ ቅዱስ ላይ ጥቅስ እየመረጡ በብዕር ማስመር የተገነዘቡ ልማድ ነው። ነገር ግን የተጻፈው ቃለ እግዚአብሔር ነውና ሊከበር የሚገባው ከመሆኑ ሌላ ይህ ጥሩ ይህ መጥፎ ተብሎ የሚረገጥና የሚጣል የለበትምና የምንፈልገውን ጥቅስ በተለየ ደብተር እየጻፍን ማስመሩን ብንተው።

የማታው አባባው
አዲስ አበባ

ማን ይዳኛቸው

በአዲስ አበባ ከተማ ንጽሕናቸው ባልተጠበቁ ስርቻ ቦታዎች እየተቀመጡ የእመቤታችንን፣ የመላእክትን፣ የጻጽድቃንን እና ሌሎች መንፈሳዊ ሥዕሎችን እያነጠፉ

ገንዘብ መሰብሰቢያ እያደረጉ ስልጣን ከሆነት ይኑራቸው አይኑራቸው ሳይታወቅ መስቀል እናሳልም እያሉ ምእመናን የሚያዋክቡትን፣ በገዳም ያሉ አባቶች የሚለብሱትን ቢጫ ልብስ በመልበስ በከተማ ውስጥ ሆነው ሃይማኖታችንን ለሚተቹ ሰዎች መጠቋቋሚያ የሚሆኑትን ሰዎች ማን ይሆን የሚጻፍቸው?

አክሊሉ ሰሎሞን
አዲስ አበባ

በአግባቡ ቢሆን

በባኮ ቅዱስ ሚካኤል ቤተክርስቲያን ከቅዱስ በኋላ ቅዱስ ጠበል ለማግኘት የሚደረገው ግራያና ሽሚያ በመቆል ቅዱስ ጠበል እንዲደፍ እያደረገ ነው። ድርጊቱ ትክክል አይደለምና የቅዱስ ጠበል አሰጣጥና አቀባበል በአግባቡ ቢሆን?

ጌታ ገበየሁ
ከበኮ ቅ/ሚካኤል

እስከመቼ...


በጅንካ በሚገኙት ሁለት አብያተ-ክርስቲያናት ስር የተቋቋመው ሰንበት ት/ቤት ምእመናን በማስተማር ረገድ ከፍተኛ አስተዋጽኦ እያደረገ ነው። ሆኖም በውስጡ የሚገኙ አንዳንድ ዲያቆናት በጠቅላላ ብቻ ፊናውቃለን። ባይነት የሚያደርጉት ድርጊትና ለዲያቆና ያልበቁ አገልጋዮች እርስ በርስ በሚያደርጉት ጥል ሥርዓተ ቅዳሴውም ሆነ የሰንበት ት/ቤቱ አገልግሎት በሰላም ሊከናወን አልቻለም። አልፎ ተርፎም እየኖሩ ልጆች የራሳቸውን ፍልስፍና በአገልግሎት ላይ ስላዋሉ የከበር አመታቱና የአሸባሽን ሥርዓት አርቶደካላዊነቱን አጥፍተው ምን ነቱ ያልታወቁ አድርገውታል። ምእመናን ተማሯል። ካሁንም አይተው ከማዘን ሌላ ሊያደርጉ የቻሉት ነገር የለም መናፍቃን እየተዘባበቱብን ነው... እስከመቼ እንዲህ ሆነን እንኖራለን?

አባባው ሰይም /ከጅንካ/

ቤተካክል

ልጆቻቸውን ክርስትና የሚያሰነሱ ባልና ሚስት ለክርስትናው ሥርዓት የአገልግሎት ክፍያ ሲፈጽሙና ከዚያ በኋላም አስፈላጊ ያልሆነ ድግስ ሲደግሱ ይታያል። በመሰረቱ ግን ባልና ሚስቱ የንባሕ አባት ያላቸውና የሰበካ ገብኤ አባልነት ክፍያቸውን በአግባቡ የሚፈጽሙ ከሆነ ሌላው አስፈላጊም ባልሆነ ነበር። ስለዚህም የቤተክርስቲያን አባቶችና የሚመለከተው ክፍል ይህንን ጉዳይ እንዲስተካከል የበኩሉን ቢያደርግ።

በረከተ ዮሐንስ
ከግሌ



የት/ቤት መቃወስ ማለት የቤተክርስቲያን መቃወስ ማለት ነው። ት/ቤት ከሌላ ቤተክርስቲያን የሰጥቶም። ስለዚህም ወደፊት ጉዳዩን ሁሉ ጠበቅ ሰማድረግ ቅዱስ ሲኖዶስ በእጅጉ አስቦታል።

(ገጽ 13)

ምንም እንኳን በዮርዳኖስ በግራኝ መሐመድ ዘመናት ስደት ቢደር ስባትም ጠንካሮቹ አባቶቻችን የዕውቀትና የሥነ ልቦና ሀብታምነት አንዲሁም በሃይማኖት ጽኑነት ስለነበሩ ራሳቸውን ለቤተክርስቲያን በመስጠት ቤተክርስቲያናችንን ከነሙሱ ሥርዓቷና ንዋያቷ ቅድሳቷ እስከ አኛ ዘመን ድረስ አድርሰውልናል። ከተረከብናቸው ትውፊታዊ ሥርዓቶቻችን ውስጥ አንዱ የጽዋ ማኅበር ነው።

(ትምህርተ ሃይማኖት 8)



ቀርቦን ሰማየት አባም ሆኑ የእኛ ስሜት ባይፈቅድልንም ምናልባት ፅህ ማቸው ከመ ርገፍ በቀር በቀመተ ሥጋ ያሉ የሚመስሉ አስከሬኖች አይተ ናል።

(እናስተዋውቃችሁ 21)

በወጣትነት ወቅት በተቃራኒ ጾታዎች መካከል መሣሣብ ይኖራል። መሣሣብ ሁሉ ግን ስትዳር የሚበቃ፣ መሠረት ያለው፣ በምንም ዓይነት ችግር የማይነዋወጽ፣ በዕለት ላይ የተመሠረተ እይ ደሰም። አብዛኛዎቹ በጊዜያዊ መቀራረቦች፣ መተዳደሮችና «አኔስ ይህንን ከማድረግ ምን ይገድሰኛል?» ከሚሉ የወጣትነት ስሜቶች የሚፈጠሩ ናቸው። በት/ቤት የሚገናኙ፣ በሠፈር የሚተዳደሩ፣ በመንገድ የሚገናኙ፣ ወዘተ. ወጣቶች የሚፈጥሩት መቀራረብና «ወደደኩህ -ወደደኩሽ» መባባል ሁሉ የሚዘልቅ ሳይሆን ይችላል።

(ዓምደ ወራዙት 24)

ዋና አዘጋጅ- ብርሃኑ ጎበና ካሣ
ም/ዋና አዘጋጅ- ጲ.ደጄኔ ሺፈራው

ስልክ 113191
ፖስታ 80078
አዲስ አበባ

ሐመር

6ኛ ዓመት ቁጥር 5
መስከረም/ጥቅምት 1991 ዓ.ም

ይዘት

የማኅበሩ መልእክት
እግዚአብሔር አስፈላጊ በሆነ ሰዓት.....2

ደብዳቤዎች.....5

- ያችን ሴት ኤልሳቤጥን ስለምትተዋት የምንቅፍብህ ነገር አለኝ.....7

ትምህርተ ሃይማኖት

- የጽዋ ማኅበር8
- በሐሰት አትመስክር.....11
- የምናሰለጥናቸው በሌላ ቋንቋ ተናግረው የሌላ ሃይማኖት እንዲያመጡ አይደለም.....13

የጥያቄዎቻችሁ መልሶች.....16

ኪነ ጥበብ

- በኢ.ሊ.ባ.ቦ.ር ጫካዎች ውስጥ.....18
- ለውድ ልጄ.....20

እናስተዋውቃችሁ

- ራማ መድኃኔዓለም21
- ኢትዮጵያዊው ጃንደረባ.....23

ዓምደ ወራዙት

- ፍቅር-ወጣትነት-መንፈሳዊነት.....24

ክርስትና በማኅበራዊ ኑሮ

- እንዴት ሊኖሩ ይገባል?.....26
- ዓይን አፋርነት ያጠቃኛል.....27
- የትኛውን ልወስን?.....28

ቤተክርስቲያንህን ዕውቅ

- መጽሐፍ ቅዱሳዊ እምነቶች እና አምልኮ በኢትዮጵያ.....29
- ንዋያተ ቅድሳት እና አያያዣቸው.....30
- ትምህርተ ልሳነ ግእዝ32

በኢትዮጵያ ኦርቶዶክስ ተዋሕዶ ቤተክርስቲያን የሰንበት ት/ቤቶች ማስተባበሪያ መምሪያ በማኅበር ቅዱሳን የመዝሙርና ሥነ ጽሑፍ ክፍል የሚዘጋጅ ትምህርታዊ መጽሔት።

የኢትዮጵያ ኦርቶዶክስ ተዋሕዶ ቤተክርስቲያንን ትምህርተ ሃይማኖት፣ ሥርዓትና ትውፊት ጠብቆ የሚወጣ።



የማኅበሩ መልእክት



«እግዚአብሔር አብረን ስህተት ይሰነዛቸው ናቸው»

በኢትዮጵያ ኦርቶዶክስ ተዋሕዶ ቤተ ክርስቲያን የሰንበት ት/ቤቶች ማደራጃ መምሪያ ማኅበረ ቅዱሳን በየሁለት ዓመቱ ጠቅላላ ጉባኤ የሚያደርግ ሲሆን ነሐሴ 23 እና 24 ቀን 1990 ዓ.ም ሦስተኛ ጠቅላላ ጉባኤውን በአዲስ አበባ አካ ሂደት ስብሰባው የተካሄደው በቅዱስ ፓትር ያርኩ መልካም ፈቃድ በጠቅላይ ቤተክህነት አዳራሽና በቅድስት ሥላሴ መንፈሳዊ ኩሌጅ ነው። በፀዕ አቡነ ቄርሎስ የጠቅላይ ቤተክህነት ሥራ አስኪያጅና የቅዱስ ሲኖዶስ አባል ጉባኤውን በጸሎት የከፈቱ ሲሆን ለጉባኤው ተሳታፊዎች አባታዊ ቡራኬና መመሪያ ሰጥተዋል።

የማኅበረ ቅዱሳን ጠቅላላ ጉባኤ ያለፈ ውሳኔ የማኅበሩን እንቅስቃሴ የቃኘው የወደፊትም ጉዞውን የጠቆመ፣ አባላቱን እንደ አንድ ልብ መካሪ እንደ አንድ ቃል ተናጋሪ እንዲሆኑና አንዱ የሌላውን ሽክም እንዲሸከም ያደረገ ነበር። በሂደቱም ሁሉም አባላት ከዚህ ቀደም ካከናወኑት ይልቅ ወደፊት እጅግ በጣም ብዙ መሥራት እንደሚገባቸው ቃል የገቡበት እንደ አዲስ ተነቃ ቅተው በጽናት አይዞህ አይዞሽ ተባብለው ወደ መጨረሻ ግባቸው ያተኩሩበት መሆኑ በግልጽ ታይቷል።

በጉባኤው ላይ የተሳተፉት የማኅበሩ አባላት የተሰባሰቡት ከሰሜን እስከ ደቡብ፣ ከምሥራቅ እስከ ምዕራብ የአገራችን ጫፍ በየአካባቢያቸው ያሉትን የማኅበሩን አባላት ወክለው ነው። ለዚህም ነበር ጉባኤው በወቅቱ በአገራችን ያለውን መንፈሳዊ እንቅስቃሴ በቀላሉ ለመዳሰስ የታደለው። ማኅበረ ቅዱሳን ከተመሠረተ ዓመታት የተቆጠሩ ሲሆን በእግዚአብሔር አጋዥነት በቅዱሳን አማላጅነት እስከዛሬ የሚቻለውን ሁሉ በማከናወን ላይ ነው።

ለመሆኑ ማኅበረ ቅዱሳን ማን ነው?

የኢትዮጵያ ቤተክርስቲያን ለአገራችን የሥልጣኔ በር ከፋች መሆኗ አሌ አይባልም። ኢትዮጵያ በዓለማችን ላይ ሙሉ ታሪክ አላቸው ከሚባሉት በጣት ከሚቆጠሩት ቀደምት አገራት መካከል የረዥም ዘመናት የሥልጣኔ መንግግግያ መቅረዝ እንድትሆን፣ በሥነ ጽሑፍ፣ በኪነ ሕንጻ እና በተከበረ ጥንታዊ ባሕል እንድትታወቅ ያደረገች እናት ቤተክርስቲያን ናት። ስለሆነም የኢትዮ ጵያንና የቤተክርስቲያንን ታሪክ ነጣጥሎ ማየት አይቻልም።

ይሁን እንጂ ከአገር ውጪ ያለው ሥልጣኔ ከብዙ ዘመናት በኋላ ከዛሬ ሃምሳና ስልሳ ዓመት በፊት እያየለ በመምጣቱ የጥንቱ ሥልጣኔ መገኛ እና የምሁራን መፍለቂያ ከሆነችው ቤተ ክርስቲያን ይልቅ ትውልዱ በአገር ውስጥም በአገር ውጭም ዘመናዊውን ትምህርት እንዲ ከታተል ሆነ። የአብነት ት/ቤቶች ዕድገት ዘገምተኛ መሆንና የዘመናዊው ትምህርት ደግሞ መፍጠን ክፍተት ፈጠረ። በዚህም ምክንያት ወደ አብነት ት/ቤት ከሚጓዘው ይልቅ ወደ ዘመናዊ ትምህርት የሚያዘነብለው እየበለጠ መጣ።

በዚያን ወቅት በአገራችን የተከፈቱትን ዘመናዊ ትምህርት ቤቶች የሚመሯቸው ሚሲዮ ናዊያን በተፈጠረው ክፈተት በመጠቀም የራሳቸውን መጫ እምነት ማስፋፋት ሥራዬ ብለው ተያያዙት። ወደ ውጭ አገር የሚላኩትም ኢትዮ ጵያውያን ከሠለጠኑበት ሙያ በተጨማሪ የፈረን ጆችን የእምነት ፍልስፍና «እየታቀፉ» ይመጡ ጀመሩ። ቤተክርስቲያን የዕውቀት ምንጭ ናት። የመማርንና የሥልጣኔን በር ያሳየች እንደመሆኗ በጉን የሻጡትን ከሀደት እንጂ የእነዚህን ሰዎች መማር አልኩነነችም።

በዚህ ሁኔታ ወደ ቤተክርስቲያን ሄዶ መማር፣ መጻለይ፣ መስቀል መሳሰሉት መጠጣትም እምነት መተሻሻት እንደአላቀደነትና ኋላ ቀርነት ይታይ ገባ። ይባስ ብሎ ደግሞ የማር ክሲዝም ሌኒንዝም ፍልስፍና ሌላ የክህደት ሰይፍ ይዞ ብቅ አለ። በግድም ይሁን በውድ ኅብረተሰቡ ከእናት ቤተክርስቲያን የሚርቅበት ዘዴ ተጠና። ለተግባራዊነቱም ሲባል በአንዳንድ የቤተክርስቲያ ኒቱ ልጆች ላይ ጽኑ መከራ ደረሰባቸው።

እንኳን እንዲህ ያለ ሕግ አግዶት ቀደም ሲል ወደ ሀገር በተለያዩ ምክንያት በገቡት ሚሲዮናውያን ልቡ እንዲኩበልል የሆነው ትውልድ ለቤተክርስቲያን የሩቅ ተመልካችና ተቃዋሚ ሆነ። እንዲህ ሲባል ግን በወቅቱ ምንም እንኳን ቁጥራቸው አነስተኛ ቢሆንም የእናት ቤተ ክርስቲያናቸው ፍቅር ግድ ብሏቸው ብዙ ሰማዕ ትነት የተቀበሉት የቤተክርስቲያን ልጆች አይ ዘንጉም።

«እግዚአብሔር የለም» የሚለው የክህ ደት ትምህርት ባየለበት አብዛኛው ወጣቱ ዘመናዊውን ትምህርት የተማረው ክፍል ለቤተ ክርስቲያን ተቃራኒ በሆነበት በ1977 ዓ.ም ከተማ ረው ኅብረተሰብ መካከል የተገኙ ጥቂቶች በቤተ ክርስቲያን አፅድ በመሰባሰብ ለማኅበሩ መመሥረት ምክንያት ሆኑ። ከዚያም በእግዚአብሔር ፈቃድ በእመቤታችን አማላጅነት ቢኖቁም፣ ቢሰ ደቡም «ኋላ ቀር» ቢባሉም አስችሏቸዋልና ከመደ በኛ ትምህርታቸው በተጓዳኝ አጠገባቸው በሚገኙት አብያተክርስቲያናት የቤተክርስቲያናቸውን ትምህርት መከታተል

ቀጠሉ። ነጠላ አደግድኅ መሄድ ስመ እግዚአብሔርን መጥራት እንደነውር በተቆጠረበት ዘመን እንደዚህ ያለው ነገር ተወጠነ።

ከዚያም በ1984 ዓ.ም በብጹዓን አባቶች ቡራኬ በሰንበት ት/ቤቶች ማስተባበሪያ መምሪያ ሥር «ማኅበረ ቅዱሳን» የሚለውን ስያሜውን አግኝቶ የጀመረውን መንፈሳዊ አገልግሎት በበለጠ አጠናክሮ እንዲቀጥል ቤተክርስቲያን አደራ ጣለችበት። ሃይማኖት እንደ አባቶቻችን ሥልጣኔ እንደዘመናችን ነውና ዘመናዊውን ትምህርት ከመ ንፈሳዊው ትምህርት ጋር አስተባብሮ በዚያ አገርን በዚህ ቤተክርስቲያንን እንዲያገለግል ተደረገ።

ማኅበሩ በዚህ እንቅስቃሴ የሩቅ ተመልካች የነበረውን ትውልድ ቀርቦ ቤተክርስቲያኑን እንዲያውቅ፣ በዕውቀቱ፣ በገንዘቡና በጉልበቱ እንዲ ያገለግል እያደረገ ይገኛል። ምሳሌው ጥሩ ባይሆንም «እሾህን በእሾህ» እንዲሉ ወቅቱ ለጠየቀው ጥያቄ የተቻለውን ያክል ምሳሽ ሰጥቷል። አሁን ለሦስተኛ ጊዜ የተካሄደው ጠቅላላ ጉባኤም የዚያ ሁሉ የኋላ ታሪክ ውጤት ነው። እግዚአብሔር ለፈቀደለት ደቂቃም ዕድሜ ናትና ማኅበሩ በጥቂት ዓመታት ውስጥ በርካታ ሥራዎችን ለእናት ቤተክርስቲያኑ አበርክቷል። ጠቅለል ባለ ሁኔታ ከዚህ ቀጥለን ጥቂቶቹን እንጠቃቅሳለን።

* ምእመናን ስለአርቶዶክሳዊት ቤተክር ስቲያናቸው ምንነት በሚገባ እንዲረዱ የማኅበሩ አባላት በየተሰማሩበት አቅጣጫ ሁሉ የየአገገራ ስብከቱ ሊቃነ ጳጳሳት በሚሰጧቸው አባታዊ መመሪያ መሠረት በገጠርና በከተማ ሐዋርያዊ ተልእኳቸውን ተወጥተዋል።

* የቤተክርስቲያን ልጆች ስለሃይማኖ ታቸው ማወቅ የሚገባቸውን ላለፉት ስድስት ዓመታት በመጻሕፍት፣ በመጽሔት፣ በጋዜጣ፣ በበራሪ ወረቀቶች እና በሬድዮ ካሴቶች እንዲማሩ አድርጓል።

* የተለያዩ ብሔረሰብ አባላት በቋንቋ ችው እንዲያስተምሩ ያደረገ ሲሆን በተለያዩ ቋንቋዎችም መዝሙራትን አዘጋጅቷል።

* የማኅበሩ አባላት በተለያዩ የሥራ ኃላፊነት አስቸጋሪ እስከሚባሉት አካባቢዎች ሁሉ የተሠራጩ እንደመሆናቸው ቤተክርስቲያን ከሌለ አሳንጸው፣ ከተጉዳ አስጠግነው ፣ ካህን ካለ እያሰ ረታቱ፣ ከሌለም ደግሞ ከደመወዛቸው ደመወዝ እየከፈሉ፣ ሰንበት ት/ቤት ባልተቋቋመበት እያቋ ቋሙ ባለበት ደግሞ እንደ አባልነታቸው እያጠናከሩ የእግዚአብሔርን ስም በማያውቁት መካከል በጥብቅ ልቡና ረዣዥም የእግር መንገዶችን እየተ ጓዙ ሴትና ወንድ ሳይሉ እያስተማሩ እያሳሙ ሀብተ ወልድና ስመ ክርስትና እያሰጡ ለበርካታ ሰዎች ድኅነት ምክንያት ሆነዋል።

* የከፍተኛ ትምህርት ተቋማት ተማሪዎች እንደየአካባቢያቸው ሁኔታ ራሳቸውን አድነው ሌላውን ለመጥቀም እያደረጉ የሚገኙት አገልግሎት በርቱ የሚያሰኝ ነው። ተቋሙ ከሚሰጣቸው ምግብ እየቀነሱ አጥቢያ ቤተክርስቲያን ያናቸው በንዋያተ ቅድሳት እንዲሟሉና የካህናት ደመወዛቸው እንዳይቋረጥ አድርገዋል። ሰበካ ጉባኤ ሰንበት ት/ቤት ባልተቋቋመባቸው ቦታዎች ተማሪዎች ተክተው ይሠራሉ እነርሱ ሲመረቁ ለተከታዮቻቸው አደራውን እያስተላለፉ የአቅማ ችውን ፈጽመዋል።

ለመጥቀስ ያክል በአንድ የከፍተኛ ትምህርት ተቋም ሲማሩ የነበሩ ተማሪዎች በአጠገባቸው ወዳለች ቤተክርስቲያን መንፈሳዊውን ትምህርት ለመማር ሲሄዱ የሚቀበላቸው ማንም አልነበረም። የአካባቢውን የፀሐይ ሐሩር ሳይሰቀቁ ወዲያውኑ ድንጋዮችን ኩልኩለው በእነዚያው ላይ ተቀምጠው እርስ በርሳቸው መማማር ይጀምራሉ። በዚያው ሁኔታ ወራት አልፈው ዓመታት ሲተኩ ሰንበት ት/ቤት ወደ ማቋቋም ደረጃ ደረሱ። ግን አሁንም የሚማሩት እዚያው አፈር ላይ ተቀምጠው ነበር።

ኋላ ግን እርስ በራሳቸው ተነጋግረው አንድ ውሳኔ ላይ ደረሱ። አንድ የመማሪያ አዳ ራሽ ለመሥራት። ገንዘቡ ከየት ይመጣል ብለው አልተጨነቁም። ብቻ ሁላቸውም በአንድ ሐሳብ ተስማሙ። ወገባቸውን ታጥቀው እንደ ቀን ሠራተኛ ተቀጥረው ጥጥ ሊለቅሙና የሚያገኙትን ገቢ ለአዳራሹ ሥራ ሊያውሉ። እግዚአብሔርም ረዳቸውና ሐሳባቸውን ፈጸመላቸው። አሁን በአዳ ራሽ ውስጥ ተቀምጠው የሚጓጉለትን የቤተ ክርስቲያናቸውን ወተት ይምጋሉ።

* የቤተክርስቲያን የውስጥ ጠላቶች የሆኑ መናፍቃንን ለአባቶችና ለምእመናን ፀረ ቤተክርስቲያንነታቸውን በማሳወቅ ተገቢው እርምጃ እንዲወሰድባቸው አድርጓል።

* ከዚህም ሌላ ማኅበረ ቅዱሳን በቦታ ርቀትም ይሁን በተፈጥሮ አደጋ ምክንያት ጉዳት የደረሰባቸው ገዳማትና አድባራትን ምእመናንን በማስ ተባበር ጊዜያዊና ዘላቂታዊ ርምጃዎች ሰጥቷል። ለምሳሌ የአብነት መምህራንን በመደ ጉምገምያተ ቅድሳትና ለብሰ ትክህናዎችን በማሟላት የወፍጮ በመትከል፣ ወዘተ...

* አባላቱ ከዘመናዊው ትምህርት በቀሰ ሙት ሞያቸው በነፃ ቤተክርስቲያንን እንዲ ያገለግሉ አድርጓል። ለምሳሌ የበርካታ አብያተ ክርስቲያናትን አዳራሾችና ጽ/ቤቶችን የሕንፃ ዲዛይን በመንደፍ፣ የሥራ ቁጥጥርም በማድረግ የሚጠበቅበትን አከናውኗል።

ሌሎችንም ሥራዎች መጥቀስ በተቻለ ነገር ግን እነዚህ ይበቃሉ። ሥራዎች ተሠሩ ሲባል አባላት በመደበኛ የሥራ ሰዓታቸው እንደማን ኛውም ዜጋ የተጣለባቸውን አደራ እየተወጡ ባለቻቸው የዕረፍት ጊዜ ከዕንቅፈፋቸውም እየቀ ነሡ መሆኑ አይታለፍም። ለዚህም ነው ሥራው የእግዚአብሔር እንጂ የሰዎች አይደለም የምን ለው።

ማኅበረ ቅዱሳን ወደ ቤተክርስቲያኒቱ መዋቅር ሲገባ በውጭ ተደራጅቶ መሥራት ስላልቻለ ሳይሆን የእናት ቤተክርስቲያኑን እምነ ትና ሥርዓት ማክበር ስለነበረበትና ለአባቶች መመሪያም ያለውን ታዛዥነት ለመግለጥ ነው። እስከዛሬም ከአባቶች መመሪያና ፈቃድ ውጭ ያከናወነው አንድም ሥራ የለም። አንዳንድ ማኅበ ሬት የዚህ ዕድል ተካፋዮች ባለመሆናቸው የተነ ሡበትን ዓላማ እንዴት እየሳቱ እንደሄዱ በውል በመረዳት

ሲያጠፋ የሚመክሩ፣ሲያለማ የሚያ በረታቱት አባቶች ወዳሉበት መጣ። ይህን በማድረግ የቤተክርስቲያን ጠላቶች ቅር ሲሰኙ ልጆቹ ግን አበጀህ ብለውታል።

ማኅበሩ በቤተክርስቲያናችን መዋቅር በሰንበት ት/ቤቶች ማደራጃ መምሪያ ሥር የተዋቀረ ሲሆን እያንዳንዱ የማኅበሩ አባል ደግሞ የሰንበት ት/ቤት ወይም የሰበካ ጉባኤ አባል የመሆን ግዴታ አለበት። አባል የሚሆነውም በስመ አባልነት እንዲሁ እንዲቀመጥ ሳይሆን ሰንበት ት/ቤቱ የሚሰጠውን ኃላፊነት እንዲወጣ ነው። ከዚህ ውጭ የሆነ ግን እርሱ የማኅበረ ቅዱሳን አባል አይደለም።

የማኅበሩ መመሥረት ለአገሪቱ ጥሩ ዜጋ ከማፍራትም አንፃር ያበረከተው አስተዋጽኦ ተጠቃሽ ነው። የማይሰርቅ፣ የማይዋሸ፣ ጉቦ የማይበላ፣ ሀገሪቱ የምትሰጠውን ኃላፊነት በሚገባ የሚወጣ፣የማያዳላ፣እግዚአብሔርን ፈርቶ ሥራውን አክብሮ ለሀገሪቱ ዕድገት የተቻለውን ሁሉ የሚያ ደርግ በጠፋበት ወቅት እንዲህ ዓይነት ዜጋ ማፍራት ተችሏልና። በዚህም ለአገሪቱ ዕድገትም ከፍተኛ አስተዋጽኦ እያበረከተ ነው። አባላቱ በተቀደሰችቱ ቤተክርስቲያን እምነት ከእግ ዚአብሔር የተጠፋ አንጂ በጉሳ በዘርና በቋንቋ የተሰበሰቡ አይደሉም። ይህም በቀላሉ የሚታይ እውነታ ነው።

እነዚህ አባላቱ ናቸው ማኅበሩ እስካሁን ሲያበረክት የቆየውን አገልግሎት ለማጠናከር በሦስተኛው ጠቅላላ ጉባኤ ተሰባስበው የሚከ ተሉትን ውሳኔዎች የወሰኑት።

•የሰበካዎን ወንጌል መምህራንን ቁጥር ለመጨመር ከሚመለከታቸው ጋር በመሆን ተተኪ መምህራን በቅርብ ጊዜ ማፍራት፤

•ትምህርተ ወንጌል በቃልና በጽሑፍ በተለ የዩ ቋንቋዎች እንዲስፋፋ ተሰጥአው ያላቸውን መምህራን ማሠልጠን፤

•ትምህርቶች፣ መዝሙራትና ልዩ ልዩ ዝግጅቶች በቪዲዮ ካሜራ እየተቀረጹ ለምእ መናን ማዳረስ፤

•በሩቅም በቅርብም ያሉ ምእመናን የቤተክርስቲያናቸውን ትምህርት እንዲረዱ የተለያዩ ጉባኤያትን ከሚመለከታቸው የቤተ ክህነት ኃላፊዎች ጋር በመሆን በማዘጋጀት ማስተማር፤

•የተቸገሩ ገዳማትና አድባራት ለአጣጥፎ ችግሮቻቸው ጊዜያዊ መፍትሔ በመስጠትና ችግ ሮቻቸው ለዘለቄታው የሚፈቱበትን መንገድ በማ ጥናት ምእመናንን በማሳተፍ ተግባራዊ ማድረግ፤

•በተለያዩ ምክንያት እየቀነሱ የመጡትን የአብነት ት/ቤቶችና መምህራን ቁጥር ለመጨመርና ያሉትም እንዲቀጥሉ የገንዘብና የቁሳቁስ ድጋፍ ማድረግ፤

•ከጊዜ ወደ ጊዜ እያየለ የመጣውን የንዋየተ ቅድሳት ዝርፊያ ለመከላከል በተለያዩ መልኩ ከፍተኛ ጥረት ማድረግ። ለምሳሌ ምእመናንን በማስተማር ሁሉም ተቆርቋሪና ጠባቂ እንዲሆን ማድረግ፤

•አባላት እንደ ሰንበት ት/ቤት አባልነታቸው ሰንበት ት/ቤቶቻቸውን እንዲያጠናክሩ፣ ማበረታታት

•ሕፃናትን ከልጅነታቸው ጀምረው በሥነ ምግባር ታንጸው እንዲያድጉ ከሰንበት ት/ቤ ቶች በተጨማሪ አፀደ ሕፃናትን በማቋቋም እንዲማሩ ማድረግ፣ሥርዓተ ትምህርቶችንም ማዘጋጀት፤

•ስለ ቤተክርስቲያኒቱ ታሪክ ሥርዓትና ታሪካዊ ቦታዎች፣ የገዳማት አድባራትና ሰንበት ት/ቤቶችን እንቅስቃሴ የሚያሳይ ኤግዚቢሽን በአራት የተለያዩ የሀገሪቱ ክፍሎች ማካኘድ፣ እና

•መናፍቃን ወደ ቤተክርስቲያን ሰርገው ለመግባት የሚያደርጉትን አደገኛ እንቅስቃሴ እንደከዚህ ቀደሙ አባላት በያሉበት በሚገባ ነቅተው እየተከታተሉ ለሚመለከታቸው እንዲያሳውቁ የሚሉት እና ሌሎችም ይገኙበታል።

ብፁዕ አቡነ ቄርሎስ የጠቅላይ ቤተክህነት ሥራ አስኪያጅና የቅዱስ ሲኖዶስ አባል በሦስተኛው ጠቅላላ ጉባኤው ላይ ተገኝተው «እናንተን እግዚአብሔር በምታስፈልጉበት ወቅት ያሥነሣችሁ ናችሁ» ያሉት እነዚህን ከላይ የተጠቀሱ ሥራዎችን በማየታቸው ነው።

እንግዲህ ማኅበረ ቅዱሳንና አባላቱ እነዚህ ናቸው። ነገር ግን በማኅበሩ ስም ከዚህ የተለየ ዓላማ የሚያራምድ ካለ እርሱ ከማኅበረ ቅዱሳን ጋር ምንም ግንኙነት የሌለው መሆኑ በሥራው ይታወቃል። እንደዚህ ያለውንም ሰው ከቤተክርስቲያን አባቶች ጀምሮ እስከ ምእመናን ድረስ አባላትም ጨምሮ ሊጠነቀቁት እንዲገባ እናሳስባለን።


የማኅበሩን ዓላማ እና ምንነት ቀርቦ ካለመረዳት የተለያዩ አመለካከት ያላቸው ሁሉ ቀርበው እንዲመለከቱት አደራችን የጠበቀ ነው። «ኑ የእግዚአብሔርን ሥራ እዩ» እንደተባለ መጥተው እንዲረዱ ጥሪያችንን እናስተላልፋለን። እንኳን ለመልካም ሥራ የተነሡትን እንዲሁ ስም መስጠት የተጠናወታቸውን ሰዎች ማታለያ በመስ ማት የተሳሳተ አመለካከት ውስጥ መግባት አያ ስፈልግም። ማኅበረ ቅዱሳን የሚታይ የሚዳስስ እንጂ ሥውር አይደለም። እንዲሁም ይህን እንቅስቃሴ ለመደገፍ የሚፈልጉ ምእመናን ሁሉ በሚችሉት አቅም ከአጠገባችን እንዳይለዩ መልእክታችን ይድረ ሳቸው አስከዘራ የደገፉንን ደግሞ እግዚአብሔር ይስጥልን እንላለን።

የቤተክርስቲያን አባቶች የማኅበሩን አባላት አቅርበው ከማስተማርና ከመምከር ወደ ኋላ እንዳይሉ። «ሰው ሆኖ የማይሳሳት፣ እንጨት ሆኖ የማያጤስ የለም» እንዲሉ ሥራ የሚሠራ ሁሉ ሊሳሳት ይችላልና እንደአባትነታቸው ትክክለኛውን መንገድ በማሳ የት ፋንታ በአንዳንድ ሰዎች ምክንያት ለማኅበሩ ስም ወደመስጠ ት እንዳይሄዱ አደራ እንላለን።

አባላትም ማኅበራቸው የወሰነውንና ያቀደውን እንዲያከናውን እግዚአብሔርን በጸሎት እየጠየቁ የበኩላቸውን የሚጠበቅባቸውን ለማድ ረግ ከምንጊዜውም በበለጠ ጽናት ሊነሣሡ ይገ ባል። መጽሐፍ «አንተ ግን በተማርህበትና በተረዳህበት ነገር ጸንተህ ኑር» እንዳለ በጥቡዕ ልቡና በእግዚአብሔር ኃይል ለቆሙለት ዓላማ የሚያስፈልገውን መሥዋዕትነት ለመክፈል እንዲ ዘጋጁ እናሳስባለን።

የእግዚአብሔር ቸርነት የድንግል ማርያም አማላጅነት አይለዩን።

ደብዳቤዎች



ተምረንበታልና እናመስግናለን

ሐመር 6ኛ ዓመት ቁጥር 3 በ«ክርስትና በማገበራዊ ኑሮ» ዓምድ «ፊልም ማየት ኃጢአት ነው?» የሚለውን ጥያቄ አብራርታችሁ መልሳችሁታል። በእኛ አካባቢ በ120 የቱሌቪየን ፕሮግራም ሳቢያ የሰንበት ት/ቤቱን ፕሮግራም መሳተፍ የተሳናቸው ብዙዎች ነበሩ። እንዲያውም አዲስ አበባ ፕሮግራም ከቅዳሴ በኋላ ጠዋት ነውና የእኛም እንደዚያ ይሁን ማለት ጀምረው ነበር። በመሆኑም ጽሑፉ የሰንበት ተማሪዎች የትኛውን ማስቀደም እንዳለባቸው የሚያሳስብ ወቅታዊ ትምህርት በመሆኑ እናመስግናለን።

ኃይለ ሚካኤል
|ድብረ ሰብ

መልሳችሁን አትተው

በምታወቁት ደብዳቤዎች ላይ ትሰጡት የነበረውን የጥያቄዎች መልስ /የሀሳብ አስተያየት/ ባትተውት ጥሩ ነው። የእናንተን ምላሽ መስማቱ ለእኛ አንዳንድ ግንዛቤዎች እንዲሁም ትምህርትና ምክር ልናገኝበት እንችላለንና ምላሻችሁን አትተው ባይነኝ።

ተማሪ አዳም አየሰ
|ባህር ዳር መምህራን ኮሌጅ

የትውውቅ መድረክ ክፈቱልን

በ5ኛ ዓመት ቁጥር 4 ላይ በደብዳቤዎች ዓምድ ላይ ከወልቂጤ ደ/ጽ/ቅ ማርያም ሰንበት ት/ቤት መልእክታቸውን አንብቤያለሁ። ይህ መልእክታቸውን የእኔም መልእክት ነውና የትውውቅ መድረክ ብትከፍቱ ጥሩ ነው እላለሁ። ምክንያቱም በዚህ አጋጣሚ የተዋሕዶ ልጆች ብዙ ሊማግኙ ይችላሉና።

ዘውዱ ለማ የካ ሀበቱ ኃይሉ
/በሌ ጉህ/

ቢማሩ አይሻልም?

አንድ ሰው ትዳር ሊይዝ የሚገባው ዕድሜው፣ ኢኮኖሚው፣ መንፈሳዊና ሥጋዊ ዕውቀቱ ተመዝኖ መሆን እንደሚገባው በየጊዜው እንማራለን። ነገር ግን በተክለል በቁርባን እየተባለ አንዳንድ እገታቸውን ትምህርታቸውን እያቋረጡ ወደ ትዳር ሕይወት ይገባሉ። ይህ ለምን ይሆናል? እገታቸውንም ሆኑ ወንድሞቻችን ወደዚህ ምዕራፍ ከመግባታቸው በፊት ቢማሩ አይሻልም? ይህ በየትኛውም ሰንበት ት/ቤት የምንገኝ ወጣት ተማሪዎች ልናስብበትና ልናስተካክለው ይገባል።

መ/ር የትንበርካ ታደላ
|ጅግ

አስቀድማችሁ ሳኩልን

የመጽሔታችሁ ቋሚ ደንበኛ ነኝ። ከመጽሔቷም ብዙ ቁምነገሮችን አግኝቻለሁ። ይሁን እንጂ አልፎ አልፎ መጽሔቷ በጣም ትዘገያለች። እንደዚህ የምለው የእናንተ ፍላጎት ቶሎ ቶሎ ማውጣት መሆኑ ሳይገባኝ ቀርቶ አይደለም። ነገር ግን እናንተ የበለጠ መበረታት እንዳለባችሁ ለማሳሰብ ፊልጬ ነው። በተለይ ለእኛ ለደንበኞች በጊዜው እንድደርሰን ስርጭት ከመጀመሪያችሁ መጽሔቷ በገበያ ላይ ከመዋጋ በፊት ብትልኩልን ሳይሻል አይቀርም። እኛ ቋሚ ደንበኞች የራሳችን እስኪመጣልን ከሌሎች ለመዋሰን ወይም እየገዙ ለማንበብ ተገደናልና አስቡበት።

ጌታቸው ግርማይ
/ላፓሮ-ጃፓን/

ትኩረት ይደረግበት

በሐመር 6ኛ ዓመት ቁጥር 3 ላይ ስለጸሎት የቀረበው ጽሑፍ በጣም ጥሩ መልዕክት አስተላልፏል። ነገር ግን በቅርቡ ለፍልሰታ የም እንደተመለከትኩት አብዛኛው ምእመን ትኩረቱ ለጸሎተ ቅዳሴው መሆኑ ቀርቶ የየገልጉዳዩን ወደመደባቱ ስለሆነ ለሥርዓተ ቤተክርስቲያን ትኩረት ስጥታችሁ በዓምዳችሁ ብታሰፍሩልን።

ገብረ ሥላሴ
ደቡብ ጉንደር

አደራ በሉልኝ

ሐመር 6ኛ ዓመት ቁጥር 4 ተነባ የማይጠገብና ትምህርት ሰጭ ነው። ዓመቱን ሙሉ ጣፋጭ ወንጌልን እንድትመግቡን እግዚአብሔር ኃይሉን፣ ዕውቀቱን፣ ጥበቡን ይስጥልኝ እያልኩ በኪነጥበብ ስር ለዲ.ጃንኤል ክብረት የሰጠኝ ነገር አደራ አጨራረሱን ክርስቲያናዊ ትምህርትንና ብርታትን የሚሰጥ አድርገው በሉልኝ።

ከታደሰ ፍስሐ
|ከ/ደ/ገ/ቅ/ገ/ሰ/ት/ቤት/

ራሳችሁንና የሚሰሙአችሁን ታድናላችሁ

እንኳን ከዘመነ ማርቆስ ወደ ዘመነ ሉቃስ በሰላም አሸጋገራችሁ። ቤተክርስቲያን ፈተና በበዛባት፣ የራሳችን «አባ» ያልናቸው በካዲባት ወቅት በጌ ውን ነገር እንድታስይዙን የእግዚአብሔር ፈቃድ ስለሆነ አይዟችሁ። እግዚአብሔር የተናገረውን ተናገሩ፣ ራሳችሁንና የሚሰሙአችሁን ታድናላችሁ። በተለይ የዓምድ ወራዙትን ዐምድ አጠናክሩልን። ብዙትም ሀርት ይገኝበታልና።

ምስጋናው ደገ
/ድሬዳዋ ቅ/ሚካኤል ሰንበት ት/ቤት/

«ለካ ስስርቅ ኖራያለሁ»

በ6ኛ ዓመት ቁጥር 4 መጽሔታችሁ «አትስረቅ» የሚለው ጽሑፍ በጣም አስተማሪ ከመሆኑ የተነሣ ራሴን እንድፈትሽ አድርጎኛል። ለካ እስከ ዛሬ የምስርቅ ሳይመስለኝ እግዚአብሔርንና ጊዜን ስስርቅ ኖራያለሁ። አሁንም ማንነታችንን የሚፈትሽ ጽሑፍ ከመጻፍ ወደኋላ እንዳትሉ። እግዚአብሔር አሁንም በእናንተ አድሮ እንዲያስተምረን ኃይሉን፣ ብርታቱንና ማስተዋሉን ይስጣችሁ፤ ድንግል ማርያም ለአባ ሕርያቆስ የሰጠችውን የመጻፍና የማስተዋል ዕውቀት ለእናንተም ትስጣችሁ። አሜን።

ሰብላ ወንጌል ሞሲሃ /አዲስ አበባ/

ትታችሁት እንደሆነ አላውቅም

ውድ አዘጋጆች የመጽሔት አቀራረባችሁ በጣም መልካም ነው። እግዚአብሔር ያዕናችሁ። ነገር ግን ትንሽቅር እስኛታችሁኛል። ለጥያቄዬ መልስ አልሰጣችሁኝም። ምናልባት ከጥያቄዬ በማክል በወቅቱ የተፈጠረብንን የቤተክርስቲያን ችግር በአስተያየት መልክ ጽፎላችሁ ነበር። ያንን በመመልከት አላስፈላጊ ነው ብላችሁት ታችሁት እንደሆነ አላውቅም። በሌላ ጥያቄ እግዚአብሔር አይራቃችሁ።

ጸጊ ማርያም ከበደ አምቦ

እኔ መጽሔታችሁን እየተከታተልኩ አነባለሁ።

በዚህ በጥርጥር ዘመን የቤተክርስቲያንን ልጆች በእናታቸው እቅፍ እንዲጸኑ የሚያደርግ ትምህርት እያዘጋጃችሁ እንድታቀርቡ ኃይልና ዕውቀት ለሰጣችሁ አምላክ ክብርና ምሥቃና ይደረሰው። በዚህ አጋጣሚ ላሳሰባችሁ የምወደው ምንም እንኳ እስከአሁን ስትጥሩ ባይም የሰንበት ት/ቤቶች የፕሮግራም ቅንብርና የትምህርት ይዘት ወጥነት እንዲኖረው መልእክት ብታስተላልፉ እላለሁ። በተጨማሪም በማኅበሩ የሕዝብ ግንኙነት ክፍል አማካይነት ቴክኒክ በትልኩልን አላለሁ። እግዚአብሔር ያበርታችሁ።

ተክለ ወልድ ሉታጅራ/

«ማቃመስ ወይስ ማቅረብ?»

የእናስተዋውቃችሁ ዓምዳችሁ ብዙ ቅዱሳንን ያስተዋወቀና መቀጠል ያለበት ዓምድ ነው። ነገር ግን በሐመር 6ኛ ዓመት ቁ.1 እና ቁ.2 ላይ ስለ እጩኔ እንባቆም የመናዊ የቀረበውን ጽሑፍ በጣም ቀንጽል ሆኖ አግኝቼዋለሁ። ለምሳሌ የእጩኔ ዕንባቆም የእስልምና /ከክርስትና በፊት/ የነበራችው ስምና የወላጆቻቸው ስም ካለመጠቀሱም በላይ መጽሐፈ ቄደርን የደረሱት እሳቸውናቸው እየተባለ ስለሚነገረው ታሪክ እውነትነት ወይም ሀሰትነት በግልጽ ያሰፈራችሁት ነገር የለም። የአዘጋጁም ስም አልተገለጸም።

ስለዚህ ቅዱሳንን ስታስተዋውቁ ጊዜ ፈጅቶም ቢሆን ሲያንስ ዋና ዋናውን በሚገባ አቅርቡ እንጂ አትቆንጽሉ። ባይሆን ካልተቻለ

አይቅረብ እንጂ ለማቃመስ የሚለው አባባል ተቀባይነት የለውም።
ተስፋ መንግሥት /ከደጀ/

«አወጣን ያላችኋቸውን መጻሕፍት ለማግኘት አልቻኩም»

«አዳዲስ መጻሕፍት በገበያ ላይ» ብላችሁ መውጣታቸውን የገለጻችኋቸውን ሁለት መጻሕፍት ለማግኘት አልቻልኩም። ሐመርንም በተከታታይ የማግኘት ችግር ገጥሞኛልና የማግኘትን መንገድ ብታሳውቁኝ ምስጋናዬ የላቀ ነው። በተቀረ «አርቶዩክሳዊ ማንነት» በሚል ርዕስ ዲ.ደጀኔ ያቀረበው ጽሑፍ አርክቶኛልና አቅራቢውን አመስግኑልኝ።

ሥደም ደስታ /ደብረ ብርሃን /

«ዲላን መላ በሏት»

ለክርስቲያኖች የማይተኛው ዲያብሎስ የጠንካራ ምእመናን መናኸሪያ በሆነችው በዲላ ላይ ተነሥቶ በምእመናኑ መካከል ጠብ እየዘራ ይገኛል። ዛሬ በዲላ ቢታይም እንደሰደድ እሳት የሚዛመት በሽታ ነውና ሐመርች እስቲ በእናንተ በኩል መላ አፈላልጉ። የእግዚአብሔር ቸርነት የድንግል ማርያም አማላጅነት አይለዩን አሜን።

ምህረቱ /አደላ/

«በፖስት ካርድ ቢቀርቡ»

ከዚህ በፊትም ጠይቄ አሁንም በድጋሚ የምጠይቃችሁ ጥያቄ ነው። ይኸውም በመጽሔታችሁ ላይ የሚወጡ ልዩ ልዩ ቤተክርስቲያናትና ድንቅ ቦታዎች ከብዙ ነገሮች አኳያ በፖስት ካርድ መልኩ ቢወጡ የበለጠ ይጠቅማሉና ይህንኑ ብታደርጉስ?

የኋላሽት ማሙዶ /ከላገጻጻ ሬድዮ ጣቢያ/

ከሁለት እትም በላይ ባይሄዱ

ምንም እንኳን መጽሔቷ በሆለት ወሩ ይዛቸው የምትወጣቸው ትምህርቶች በጣም አስፈላጊና ጠቃሚ ቢሆኑም አንዳንድ ጊዜ አርአያነት ያላቸውን የዕድሜ ባለፀጉች ቃለ መጠይቅ በማድረግ ብታቀርቡ ጥሩ ይሆናል። ምክንያቱም ትውልዱ ከእነሱ ሕይወት ብዙ ሊማር ይችላልና። በተጨማሪም በኪነጥበብ

የሚወጡ ጽሑፎች ከሁለት እትም በላይ ባይሄዱ ጥሩ ነው።
አንደኛው ወ/ሰንበት መቶ

ብታስቡት መልካም ነው

መጽሔቷ መንፈሳዊት በመሆኗ የሚወጡት ጽሑፎች በስመ እግዚአብሔር ቢዘጉ ጥሩ ነው። በተጨማሪም የፊደል ግድፈትና አንዳንድ ጊዜ ጥቅሶች በተገቢ ቦታቸው ያለው ቀመጥ ችግር ይታያልና ብታስቡት መልካም ነው። በተረፈ ግን አምላክ ቅዱሳን እግዚአብሔር ከእናንተ ጋር ይሁን።

አምራክላ /ኦንደር/

በወር አንድ ጊዜ ብትወጣ

መጽሔታችሁ /መጽሔታችን/ ብዙ ምእመናን ስለሚማኖታቸው አውቀው ራሳቸውን ከመናፍቃን እንዲጠብቁ እያደረገዎት ነው። ይህ ሆኖ እያለ ግን ከመናፍቃኑ እንቅስቃሴ አንጻር መጽሔቷ በሁለት ወር አንድ መውጣት ጥሩ አይመስለኝም። ስለዚህ ቢቻል በሁለት ሳምንት ባይቻል ግን በወር አንድ ጊዜ ብትወጣ መልካም ነው። በተረፈ እግዚአብሔር አምላክ ኃይልና ብርታቱን ይሰጣችሁ።

ማኅሌት ታምራት /የካ/

ስርጭቱ ቢሰፋ

በሐመር መጽሔት በኩል የሚሰጠው ትምህርት እጅግ የማረ ነው። ነገር ግን ወደ ክፍለ ሀገር ሄጄ በነበረ ጊዜ ስርጭቱን ስመለከት ሐመር በክፍለ ሀገር የላችም ብዬ መጥቻለሁ። ስለዚህ ስርጭቱን ሰፋ ብታደርጉት ጥሩ ይሆናል እላለሁ።

መንበረ /ከደብረ ዕጊ ሀራኤላ/

ስማችሁ ከዚህ በታች የተዘረዘረው ተሳታፊዎች በ6ኛ ዓመት ቁጥር 4 መጽሔታችን ለጠየቅነው የሰምና ወርቅ አውጣ ጥያቄ መልስ የላካችሁልን ናችሁ። እናመሰግናለን።

ዳኔ ጌታቸው /አምበ/ተገንጃይ ባረጋ /መተሀራ/፣ዲ.ኃይሌ ፊጠነ /ደሴ/፣ አስቻለው መንበረ /አነዋሬ/፣ወለተ ዮሐንስ /ከክርስቶስ/አጋር/፣ በዲላ ቱሌ /ድሬዳዋ/፣ ዲ.ነጋሽ ተ/ዳዲት /አ.አ/፣ምስጋናው ባንቲርጋ /አ.አ/፣ወ/ት ዘውዴ በሪሁን /ጉዴ/፣መ/ር ክፍሌ በርሔ /አፋር/፣ ምዕራፍ /ከደሴ/፣ ሳፍ/፣ምትኩ አብርድ /ልደታ/፣ካሳ አንልይ /ወላይታ ሰዶ/፣ ፣ላመኤል አሰፋ /ጁንካ/፣ ሳምሶን ወልዴ /ሸሸመ/።

የጽዋ ማህበር

- ምንነት? • አጀማመር?
- ሥርዓት? • ዛሬ?

የኢትዮጵያ ኦርቶዶክስ ተዋሕዶ ቤተክርስቲያን በእግዚአብሔር ቸርነት ተጠብቃ ከሐዋርያት ዘመን ጀምሮ የነበሩትን ትውፊቶች ሳይበረ ዙና ሳይከለሱ እስከሰው ድረስ አቆይታ ልናለች። ምንም እንኳን በዮሴፍና በግራኝ መሐመድ ዘመናት ስደት ቢደርስ ባትም ጠንካሮቹ አባቶቻችን የዕውቀትና የሥነ ልቦና ሀብታሞች እንዲሁም በሃይማኖት ጽኑነት ስለነበሩ ራሳቸውን ለቤተክርስቲያን በመስጠት ቤተክርስቲያናችንን ከነሙሉ ሥርዓቷና ንዋይተ ቅድሳቷ እስከ እኛ ዘመን ድረስ አድርሰውልናል። ከተረከብናቸው ትውፊታዊ ሥርዓቶቻችን ውስጥ አንዱ የጽዋ ማህበር ነው። ይህ ሥርዓት በሌሎች ሀገሮች የተረጎመ በሀገራችን ግን እስከሰው ተጠብቆ የቆየ ትውፊታችን ነው። ለኢትዮጵያውያን ክርስትና ሲነገር የምንሰማው ወይም ከመጻፍት የምናነበው ብቻ ሳይሆን በዕለት ተዕለት የማህበራዊ ኑሮአችን ውስጥ በሥራ የሚገለጥ ነው። ከመግለጫዎቻችን አንዱ ይኸው ትውፊታዊ ሥርዓታችን ከአመሠራረቱ ውስጣዊ ሥርዓቱ ድረስ መጽሐፍ ቅዱሳዊ የሆነና ጥንታዊውን የክርስቲያኖች ኑሮ የሚያስታውስ መሆኑን እንደሚከተለው በዝርዝር እንመለከታለን።

የጽዋ ማህበር ምንድነው?

የጽዋ ማህበር የሚባለው በወር በወሩ ምእመናን ተራ ገብተው እየደገሱ አብረው የሚሳተፉበትና ለችግራችን የሚመጸውቱበት ሥርዓት ነው። በዚህም በረከትን ያገኛሉ። መዝ.3፥8፣ ምዕ.10፥7፣ ምዕ.10፥42። ማህበር የሚደረገው በጌታችን፣ በእመቤታችን፣ በቅዱሳን መላእክት፣ በጳጳሩ ቃንና በሰማዕታት የመታሰቢያ ዕለት ነው። ይህ ማህበር በቤተክርስቲያን ዙሪያ ብዙውን ጊዜ ደግሞ በየምእመናኑ ቤት በየውክ ይደረጋል። እነዚህ ማህበራት ስለኢትዮጵያ ጠጥተው ከአንድ መሰብሰቢያ ተወካዮች የጽዋ እንት የጽዋ ወንድም ይባላሉ። በጋብቻ አይገናኙም። ተሰብስበው የቀረበላቸውን ተሳትፎው እግዚአብሔርን ካመሰገኑ በኋላ ከመከላከላቸው ችግር የደረሰበት ካለ እዚያው ላይ ተወያይተው ይረዱታል። ለምሳሌ በአጨዳ፣ በአረመ-በሌላው ችግር ሁሉ ፈጥነው ይደርሱለታል። ቤት እንኳ ሳይቀር በአንድ ቀን ሠርተውለት ይውላሉ። ከዚህም ሁሉ ጋር ከነሱ አንዱ ድንገተኛ አደጋ ቢደርስበት እክል ቢገጥመው ቀድመው የሚገኙለት እነዚህ የጽዋ ወንድሞቹና እጎቶቹ ናቸው።

የአንድ ጽዋ ማህበር አባላት አሥራ ሁለት ናቸው። ምክንያቱም በዓመት ውስጥ ያሉትን ወራት አሥራ ሁለት ናቸውና። አባላቱ ከበዙም በእጥፍና ከዚያም በላይ ሆነው በአሥራ ሁለት ወሮች ይመደባሉ። ይህም ማለት ለምሳሌ ከነሱ ውስጥ አንዱ በቅዱስ ሚካኤል ማህበር አባል /ማህበርተኛ/ ሆኖ ሳለ በየገመቱ የነሐሴ ተክለሃይማኖት ዕለት ተራውን ለመክፈል ሊፈልግ ይችላል። ይህ የሚሆነው ጠቅላላ የማህበርተኞቹ ቁጥር ከአሥራ ሁለት በላይ የሆነ እንደሆነ ነው። ይህም ዓይነት አከፋፈል ድርብ ወይንም ደባል ይባላል።

የጽዋ ማህበር አጀማመር?

ክርስትና የፍቅር ኑሮ የአንድነት ህይወት ነው። የመጀመሪያዎቹ ክርስቲያኖች በሥጋዊው ማዕድ ሳይቀር ሳይለያዩ በአንድነት ይመገቡ ነበር። ይህንንም ምግባቸውን የፍቅር ማዕድ (አጋፔ) ብለው ይጠሩት ነበር። በፍቅር፣ በመተሳሰብ የሚመገቡት የአንድነት ምግብ በረከት የሚያሰጥ ነውና። በሐዋርያት ዘመን ክርስቲያኖች ኑሮአቸው፣ ገንዘባቸው ምግባቸው፣ ትምርታቸውና ጸሎታቸው ሁሉ በአንድነት ነበር። የሐዋርያት 2፥44-47። ይህም ሁኔታ እስከ ሊቀ ጲዳቆናት እስከ ጢፋኖስ ሞት ድረስ ቀጥሏል። የሐዋ. ሥራ 8፥1። ከቤተክርስቲያን ታሪክ እንደምንማረው በእስጢፋኖስ ሞት ምክንያት በአንድነት ይኖሩ የነበሩ ከስምት ሺ በላይ የሚሆኑ ክርስቲያኖች ወደየሀገሩ ስለተበታተኑ እንደቀድሞው በአንድነት ለመመገብና ለመኖር አልቻሉም። ሆኖም ያንን የፊቱን መልካም ጅምራቸውን ላለመዘንጋት ቢያንስ በበዓላት ቀናት ከየቤታቸውና ከየቦታቸው እየተጠራሩ በአንዳቸው ቤት በአንድነት የተገኘውን ይመገቡ ነበር። ቤተክርስቲያን ብዙ ቅርሶቿንና ሀብቷን በአጣችበት በዘመን ሰማዕታት የብዙ ሀገር ክርስቲያኖች ይህንን ትውፊታዊ ሀብት ሊረሱት በቅተዋል። ከዚያም የተረፉት በመለካውያንና በእስላም አረቦች በደረሰባቸው ስደት ምክንያት ይህን ሀብታቸውን ሊያጡት ችለዋል።

እንግዲህ ዛሬ በኢትዮጵያ ኦርቶዶክስ ተዋሕዶ ቤተክርስቲያን ምእመናን ዘንድ ብቻ የምናየው የጽዋ ማህበር

የዚህ ምልክት ነው። ይህም ምልክት ከእኛ ዘመን የደረሰው የቀደሙት እንዳይቻሉን ይህ የክርስትና ምልክት እንዳይጠፋ በሃይማኖት ጸንተው በመጠበቃቸው ነው። ምክንያቱም የክርስትና ምልክቶች ከጠፉ ክርስትናውም እንደሚጠፋ ስለሚያውቁ የክርስትናውን ምልክቶች አክብረውና ተንክባክበው ለእኛ አቆይተውልናል። የተረከቡትን አስረክበውናል። የወረሱትን አውርሰውናል። በመሆኑም አባቶቻችን ያቆዩልንን የድንበር ምልክቶች /የሃይማኖት ምልክቶች/ ሁሉ መጠበቅ፣ ጠብቆም ለሚቀጥለው ትውልድ ማስተላለፍ ግዴታችን ነው።

የጽዋ ማህበር ሥነ ሥርዓት?

ስለ ጽዋ ማህበር ከነሆን ዘንድ እግረ መንገዳችንን ስለ ሥነ ሥርዓቱም ጨምረን ብንመለከት የኢትዮጵያ ኦርቶዶክስ ተዋሕዶ ቤተክርስቲያንን መጽሐፍ ቅዱሳዊ ባህልና ትውፊት የበለጠ እንረዳለን።

በመጀመሪያም ስለ ሙሴው /ስለ ሊቀ ማህበር/ እንናገራለን። የማህበሩ ሊቀመንበር ከማህበርተኞቹ መካከል በዕጣ ይመረጣል። ይህም ሙሴ ይባላል። ምሳሌነት ያለው ስያሜ ነው። ሙሴ እስከ ሕይወቱ ፍጻሜ ድረስ ለሕዝብ እግዚአብሔር ለአሥራኤል ዘሥጋ መሪ መጋቢ እንደነበረ ይህም ለአሥራኤል ዘነፍስ ለምእመናን መሪ መካሪ በመሆኑ ስሙን ሙሴ ይሉታል። ሙሴ መና አውርዶ፣ ደመና ጋርዶ፣ ውጋ ከደንጊያ አፍልቆ አሥራኤልን አርባ ዓመታት እንደመገባቸው፣ ይህም በአገልግሎት ዘመኑ የጽዋ ወንድሞቹንና እጎቶቹን መንገድ ምክር ይመክራቸዋል። የፍቅር ምልክት የሚሆን ማዕዱን በክርስቲያናዊ ሥነ ሥርዓት ይመግባቸዋልና። ሌላው ደግሞ፣ ሙሴ በእግዚአብሔር ፈቃድ ለመግዛት ሳይሆን ለማገልገል እንደተሾመ ሁሉ የዚህም ተቀዳሚ ተግባሩ ወንድሞቹንና እጎቶቹን ለማገልገል በዕጣ በፈቃድ እግዚአብሔር ስለሚመረጥ ሙሴ ብለውታል።

ሙሴ የሚሆነው ወንድ ብቻ አይደለም፤ ሴትም ትሆናለች። ሙሴው ወይም ሙሴይቱ በድንገተኛ እክል ምክንያት በማህበሩ ቀን ያልመጣ/ች/ እንደሆነ ምክትሉ ተተክቶ ይሠራል። ይህንንም ግልገል ሙሴ ይሉታል። ከሙሴው ጋር ሆነው የሚሠሩ ከማህበሩ አባላት የተመረጡ ፈቃደኞች ሰዎች ደግሞ ደርገ ሙሴ ይባላሉ።

የሙሴው /ይቱ/ ተግባር፡- ሀ. አዲስ አባል ወደ ማህበሩ ለመግባት በጠየቀ ጊዜ ከማህበሩ ጋር መክሮ ፈቃድ ይሰጣል።

ለ. ከማኅበሩ አባላት መካከል የታመመ ወይም ሌላ እክል የደረሰበት ካለ ለማኅበሩ ነግሮ ርዳታ ይሰጠዋል።

ሐ. አብረውት ከሚሠሩት ወይም ደርገው ስራ ከሚሰሩት ጋር ሆኖ የማኅበሩን ሥነ ሥርዓት ያስከብራል፤ ለማኅበሩ በሚሰጠበት ቀንም ጠቃሚ ምክር ይሰጣል።

መ. በየወሩ ምእመናኑ ሲሰበሰቡ አደግድኅ ቆሞ ያገለግላል።

ሠ. ምእመናኑ ወደቤታቸው ከመመለሳቸውም በፊት ለሚቀጥሉት ሦስት ወራት የባለተራዎቹን ስም እየጠራ ያስተዋውቃል። ምንም እንኳን የባለተራዎቹ ስም ዝርዝር በመዝገብ የተያዘ ቢሆንም፤ ማኅበር ተኞቹም ተራቸውን ቢያውቁም ፤ ይህ የሚደረገው ማኅበራዊ ስሜቱን እንዳያጣና ተራቸውን በፈቃዱ «እኔ አለሁ፤» እንዲል ነው። አፈጻጸሙም እንደሚከተለው ነው።

ሙሴው /ቀ/ ጽዋውን ከፍ አድርጎ /ይዞ/ በማዕከል ይቆምና የሚከተለውን ያውጃል «ማነው ባለሰዎንት ያስጠመድህ በአሥራ ስምንት እኔነኝ

ይከፍሉለታል። አራተኛው ባለተራደግሞ ስሙ አይጠራም፤ እሱም እኔነኝ ብሎ አይነሣም፤ ሙሴው ግን «ባለአራት ቤትህን አትሳት፤ ተጠራጠር፤ ብቅል ስቀል» ብሎ በሽፍን ያስታውቀዋል። አዋጁና ተራ መንገሩ ሲፈጸም ሙሴው እንደቆመ በራሱ በደርገው ሙሴውና በደገሰው ወንድሙ ስም ሆኖ የሚከተለውን በመናገር ማኅበሩን ይቅርታ ይጠይቃል። «ለሙሴ ለደርገው ሙሴ ዓይኑ በሳሳ፣ እጁ ባዳላ፣ ባለቤት ጠላው በቀጠኑ፣ ቆሎው ባረረ፣ ጸባው በቀነበረ ማሩን ይላሉ።» ብሎ ከተናገረ በኋላ እሱም፦ «ግልገል ሙሴውም፣ ባለቤቱም በማኅበሩ ፊት ይሰግዳሉ /ይወድቃሉ/። በዚህ ጊዜ ማኅበሩ በሙሉ ተነሥተው ባንድ ድምፅ «ሙሴው ዓይኑ አላሳሳም፤ እጁ አላዳሳም፤ ባለቤት ጠላው አልቀጠነም፣ ወይነ ቃና ነው፤ ጸባውም አላረረ ኅብስተ መና ነው፤ ወሰው ወሰው፣ እንዲህ ያለ የለም» ብለው ደስታቸውን በጭብጨባ በዕልልታ ይገልጻሉ። ቄሱም መርቆና

ውጫዊና ውስጣዊ በሚል ከፋፍለን ነው።

ሀ ውጫዊ ምክንያት

ውጫዊ ብለን የምንፈርጃቸው የቤተክርስቲያንን ጥፋት የሚሹት ነገር ግን የማይሳካላቸውን መናፍቃን ነው።

የቤተክርስቲያናችን ጠላቶች የጥንታዊነቷ መለያ ቅርሶቿን እንድታጣ ለማድረግ በተለያዩ ጊዜ ሲጥሩ እንደነበር የታወቀ ቢሆንም ዛሬም ይህንን የጽዋ ማኅበር ትውፊታችንን ለማሳጣት ደፋ ቀና እያሉ ነው። ይህንንም በሁለት ዓይነት መንገድ ሲፈጸሙት ይገኛሉ።

1ኛ ሥርዓቱን በመንቀፍ /በማጥላላት/፦ ምእመናን ማኅበራቸውን በሚያወጡበት ዕለት በቤታቸው የቅዱሳንን ሥዕል ከፊታቸው አድርገው እየተሳለሙ ጠበሉን በገንቦ ሾመው፤ ጸባውን በመሰብ ወርቅ አድርገው ስለሚሳተፉት «ይህ የጣዖት አምልኮ ሥርዓት ነው» ይላሉ። ነገር ግን ይህ አባባል ሃይማኖታዊ የሆነውን ሥርዓት ካለማወቅ

እንደዚህ ዓይነቱ «የአብሮ አደጎች ማኅበር» በየወሩ ከሚዘጋጀው መጠን የሰሸ ድግስ ባሻገር ዓመታዊ በዓላችንን እናክብሮ በሚል ስምምነት ወደ ልዩ ልዩ መዝናኛ ቦታዎች በመሄድ ስነፍሰ ሳይሆን ስሥጋ የሚመቸውን ግብር ማክናወን አይተሰመደ መጥቷል። የሚዘናኑበት ቀርቶ ወደሆዳቸው የሚሉት አጥተው በየብረንዳውና በየደጀሰሳው ወደቀው በርህብና በእርዛት አይተሰቃዩ ያሉ ወገኖች በበዙበት አገር እንደዚህ ያለውን ማገናከብ የጉደለው ሥራ መሥራት ተገቢ አይደለም። በተጨማሪም በእግዚአብሔርና አሱ ባከበራቸው ስም የተመሠረተ የጽዋ ማኅበር ዛሬ በተከርቲያን የልጃቸን እርዳታ አጥብቃ በምትፈልግበት ሰዓት ሲደርስሳት ሲገባው እንደዚህ ስሥጋዊ አንጃ ስመንፈሳዊነት በማይጠቅ አካሄድ ሲጓዝ አይሰፈልግም።

የምትል የዕገሌ ወዳጅ ይላል። በዚህ ጊዜ ባለተራው አፈፍ ብሎ ተነሥቶ «እኔ አለሁ፦ የዕገሌ ወዳጅ ፤ በያውለኝ ቢያውላችሁ፤ ማይ ሹሜ ቁጠማ ጉዝ ጉዝ እጠብቃችኋለሁ።» ብሎ በማኅበሩ መካከል ይሰግዳል /ይወድቃል/። በዚህ ጊዜ ቄሱ «አለሁ እንዳልህ አለሁ ይበልህ፤ እንደ ወደቅህ ኃይለ አጋንንትን ይጣልልህ፤ ለቀጠሮ ያብቃን፤» ብሎ አቡነ ዘበሰማያት ይሰጣል። ሙሴው በዚህ ዓይነት በተመሳሳይ ድምፅ እስከ ሦስት ጊዜ ያውጃል። በሁለተኛው፤ የሁለተኛውን ወር ባለተራ «ማነህ ባለሁለት ያስጠመድህ በአሥራ ሁለት እኔነኝ የምትል የዕገሌ ወዳጅ» ይላል። ሌላው አይለወጥም፤ እንደ መጀመሪያው ነው። ባለተራው እንደአጋጣሚ ሳይመጣ ቀርቶ እንደሆነ ወኪል ይልካል፤ ያለዚያ ግን ወንበር ገፍ የሆነው «እኔ አለሁ» ብሎ ተመርቆ ጽዋውን ይወስዳል። ሁሉም ካልተገኙ ሙሴው ራሱ ይመረቃል። ማኅበሩን ግን ባለተራው ይከፍላል። ባለተራው አደጋ ደርሶ በት ለመክፈል ያልቻለ እንደሆነ ግን ያስተላልፋለታል። ያለዚያም አዋጥተው

አሳርጎ ሁሉም ወደየቤታቸው ይሄዳሉ። እያንዳንዱም ባለተራ በጸድቁ ወይም በትዳሱ ስም ከጠበሰ በጽዋው፦ ከኅብስቱ በመሰብ ወርቅ አድርጎ እየተሸኘ ወደ ቤቱ ይሄዳል።

የጽዋ ማኅበር ዛሬ?

እንግዲህ ከላይ እንደተመለከትነው ይህ ጽዋም ክርስቲያናዊ የሆነ ባሕላችንና ሥርዓታችን እኛን የሚያኮራን እንዲሁም ቤተክርስቲያናችን ከምትታወቅባቸው ሀብቶች አንዱ ነው። በመሆኑም ምእመናን ከላይ በዝርዝር በተመለከትነው ሥርዓት መሠረት የቅዱሳንን መታሰቢያ ያደርጋሉ። በዚህም በረከተ ሥጋ በረከተ ነፍስ ያገኛሉ።

ይሁን እንጂ ይህን አኩሪ ሥርዓት ከአባቶቻቸው እንደተቀበሉት በምንም ነገር ሳይበርዙና ሳይክሉ የሚፈጽሙት የመናፍቻቸውን ያህል በማወቅም ሆነ ባለማወቅ በተዛባ መንገድ የሚፈጽሙት አሉ። በትክክለኛው ሥርዓት እየተፈጸመ ያለውን በዚያው እንዲቀጥል እየመከርን የዚህን ሥርዓት መዛባት ስንመለከት ደግሞ ምክንያቶቹን

ወይም እነርሱ /ምዕራባውያን/ የሌላቸው ባሕል በመሆኑ የኛንም በምቀኝነት ለማጥፋት ሆነ ተብሎ የሚነገር እንጂ ከጣዖት አምልኮ ጋር የሚያገናኘው ምንም ነገር የለም። የምንሳለመውና የምናከብረው ገንቦውን ወይም መሰብ ወርቁን ሳይሆን የቅዱሱን ሥዕል መሆኑን መገንዘብ ያስፈልጋል። የቅዱሳንን ስዕል መሳለም ደግሞ ፍቅርንና አክብሮትን ለመግለጽ መሆኑ ይታወቃል።

2ኛ ትውፊቱን ለእኩይ ተግባራቸው በመጠቀም፦ የጽዋ ማኅበር ሲባል የቤተክርስቲያናችን ምእመናን ምን ያህል እንደሚወዱትና እንደሚያከብሩት የተገነዘቡት መናፍቃን /በተለይም የተሐድሶ ድርጅት አራማጆች/ በየቦታው በጽዋ ማኅበር ስም እየተሰበሰቡ የጥፋት ድርጊታቸውን ሲያከናውኑ ይታያሉ። ይህም ድርጊታቸው ሕዝቡን አወናብዶ ከእምነቱና ከሥርዓቱ ለማስወጣት ወይም ደግሞ ይህንን ትውፊታችንን እንድንጠራጠርና እንድንጠላው ለማድረግ በመሆኑ ልናስተውል ይገባል።

ሰለዚህ ክርስቲያኖች እንዲህ ዓይነቱን ፀረ ቤተክርስቲያን እንቅስቃሴ እየተከታተሉን ምክንያት የሚሆኑ ነገሮችንም በትምህርት በማስወገድ ትውፊታችንን ልንጠብቅ ይገባናል።

ለ ውስጣዊ ምክንያት

በዚህ ሥር የሚታዩት በሥርዓቱ የሚጠቀሙ ነገር ግን የነበረውን ሥርዓት በመዘንጋትም ሆነ ካለማወቅ በተሳሳተ መንገድ ሥርዓቱን የሚፈጽሙት ምእመናን ናቸው። ይህ ሥርዓት አልፎ አልፎ ከአንድ አካባቢ የመጡ (የተወለዱ) ሰዎች ብቻ መገናኛ፣ መንፈሳዊው ነገር ጭራሽ ተትቶ የሥጋዊ ወይይት ብቻ ማካሄጃ፣ ሆስፒታል ማሳያ፣ ለመብልና ለመጠጥ ብቻ እየሆነ የመጣ ይመስላል። ይህ ሁኔታ አባላቱ የመሰባሰባቸውን ዓላማ ካለማወቅ የመጣ ነው።

የጽዋ ማኅበር ከሐዋርያት የተገኘውን አብሮ የመብላት ትውፊት በመያዝ በእግዚአብሔር፣ በእመቤታችን፣ በትዳሳን መላእክት፣ በጳጳሮችና በሰማዕታት ስም በአንድነት በመገናኘት የእግዚአብሔርን ቸርነት፣ የትዳሳንን የተጋድሎአቸውን ነገር እየሰቡ በክርስቶስ አንድ በመሆናቸው ያገኙትን ፍቅር ለማጥፋት በቤተክርስቲያን ወይም በመኖሪያ ቤታቸው ተሰባስበው ከአንዲት ጽዋ በመጠጣት ከአንድ መሰብ በመብላት ክርስቲያናዊ ግዴታቸውን የሚወጡበት ነው። እውነተኛው ዓላማ ይህ ሆኖ ሳለ ጽዋ ማኅበርን እንደ መገባበጥ፣ ህብታምና ድሃን መለያነት መጠቀም እኩል አብሮ አደጌ እከ ሊት የሰፊ ልጅ በሚል ተጠራርቶ የእግዚአብሔርን ቸርነት የጸድቁን ወይም የትዳሳን ተጋድሎ በማሰብ ፈንታ የልጅነት ትዝታን እየሰቡ ማሳለፍ ተገቢ አይደለም። አሁን አሁን በዚህ በጽዋ ማኅበር አከፋፈል ላይ እየተለመደ የመጣ ነገር አለ። ይህም «የሥራ ቀን ከዋለ አይመቸንም» በሚል ሰበብ ወደሚቀርበው እሱድ የማስተላለፍ ሁኔታ ነው። ይህም ተገቢ አይደለም። ምክንያቱም አባቶቻችን እንዲህ አላወረሱንምና። ደግሞም ክርስትናን የምንኖረው ሲመቸን ሲመቸን ብቻ አይደለም። ባይመቸንም መክፈል የሚገባንን መሥዋዕትነት ከፍለን ክርስትናን መኖር አለብን። አለበለዚያ ነገ ተነገ ወዲያ የቅዳሴው ሰዓት የንግሥም ዕለት ስላልተመቸን ወደ እሱድ ይዘርልን ማለት ይመጣል። በመጨረሻም እሱድም ስላልተመቸን ይቅር ያስኛል። ስለዚህ ምእመናን መታሰቢያው የሚደረገው በዕለቱ እንደሆነ ተረድተው የበረከቱ ተከፋይ ሊሆኑ ይገባል።

ለላው ደግሞ በዙዎች የሚያነሱት ጥያቄ አለ። ይህም ጥያቄ «ለጽዋ

ይሰገዳ? ወይስ አይሰገድም?» የሚል ነው። ይኸንን በተመለከተ ከኢትዮጵያ ኦርቶዶክስ ተዋሕዶ ቤተክርስቲያን ሊቃውንት ጉባኤ ሊቀካሄድት ክንፈገብርኤል አልታዩ «ለጽዋ አይሰገድም፣ የሚሰገደው ለሥዕሉ ነው።» ሲሉ መልስ

ሰንበቴም ሆነ ዝክሩ ወይም የጽዋ ማኅበር በቤተክርስቲያን ሲያያዝ የመጣ የቤተክርስቲያን የታሪክ መዝገብ የሚያወቀው ስለሆነ፣ በሀገራችን ተጠብቆና ተከብሮ እስካሁን መቆየቱ የሚያስመሰግንና የሚቆይ ኩራም ነው። ሰትውልድም ሲተሳሰፍ የሚገባ ቅርስ ነው።

ሰተተውናል። እንግዲህ ይኼንኑ አውቀን ደረጃውንም ጠብቀን ለጽዋ የሚገባውን ክብር ልንሰጥ ይገባል። በሌላ በኩል ደግሞ ከደረጃው ዝቅ አድርገን ጽዋን መናቅና ማቃለል አይገባም። ምክንያቱም «የኢትዮጵያ ኦርቶዶክስ ተዋሕዶ ቤተክርስቲያን ምእመናን ሽክላ ተሽክመው ይዞራሉ።» እያሉ የሚተቸ አሉና።

አንዳንድ ምእመናን ባለማወቅ «ሰዓልና ከ» የተደገመበትን ዳቦ የበላና ከተሾመው ጽዋ የጠጣ እንደ ሥጋ ወደሙ ይቆጠርለታል» ይላሉ። በእርግጥ አክብሮቱ ባይከፋም ሁለቱ ፍጹም የተለያዩ ነገሮች መሆናቸውን ግን መገንዘብ ያሻል። እንዲያውም የማኅበሩ አባላት በዚያን ዕለት በአንድነት አስቀድሰው ቢቻል በአንድነት ቆርበው ከማኅበራቸው ቢሳተፉ እጅግ መልካም ይሆናል። ያለበለዚያ ግን ይህ አባባል ወደሥጋ ወደሙ በንስሐ እንዳንቀርብ መዘናጊያ ይሆናልና እናስተውል።

ማጠቃለያ

የኢትዮጵያ ኦርቶዶክስ ተዋሕዶ ቤተክርስቲያን ምእመናን ከላይ በዝርዝር በተመለከትነው ሥርዓት መሠረት የትዳሳንን መታሰቢያ ያደርጋሉ። በዚህም በረከተ ሥጋ በረከተ ነፍስ ያገኛሉ። ምሳ.10÷7፣ ማቴ.10÷42። የሚዘጋጀውም ጠበል ጠዳቅ የሚባረከው ውዳሴ ማርያም፣ መልክዕ ማርያምና መልክዕ ኢየሱስ ተደግሞ በመስቀል ስለሆነ ልዩ ነው። ምእመናንም በእምነት ስለሚበሉና ስለሚጠጡት እየተሳሉ ከበሽታቸው ሁሉ ይፈወሱበታል። በየጊዜውም አያሌ ገቢረ ተአምራት ይደረግላቸዋል። መሆናች ከጠበሉ ጠጥተው ልጅ ይወልዳሉ፣ ጠጥተው ደግሞ ለሥርዓቱ የሚገባውን ሥርዓት በተመለከተ ከኢትዮጵያ ኦርቶዶክስ ተዋሕዶ ቤተክርስቲያን ሲያያዝ የመጣ የቤተክርስቲያን የታሪክ መዝገብ የሚያወቀው ስለሆነ፣ በሀገራችን ተጠብቆና ተከብሮ እስካሁን መቆየቱ የሚያስመሰግንና የሚቆይ ኩራም ነው። ለትውልድም ሊተላለፍ የሚገባ ቅርስ ነው። ነገር ግን በዚህ መንፈሳዊ ትውፊት ውስጥ ሆኔን ነቀፋን የሚያስከትሉ ስካርና ጠብ ክርክር ወይም ሌላ ሥጋዊ ፍላጎት ሠርገው አንዳይገቡ በትምህርት መከላከል የቤተክርስቲያናችን ተቀዳሚ ተግባር ነው። ቤተክርስቲያናችን እንደነዚህ ያሉት ትውፊቶቿን በትምህርት መሥርታ ለትውልድ ካላስተላለፈች ደግሞ ልጆቿ እናታቸው መሆኗን ለማወቅ ይከብዳቸዋል። /1ቡፀ- አቡነ ጎርጎርዮስ የጻፉትን የኢትዮጵያ ኦርቶዶክስ ተዋሕዶ ቤተክርስቲያን ታሪክ የሚለውን መጽሐፍ ተመልክት፤/ ከዚህ በተረፈ ትውፊተ አበውን አክብረን በሃይማኖት ጸንተን እንድንኖር የእግዚአብሔር ቸርነት የድንግል ማርያም አማላጅነት አይለዩን።

ጽዋውና መሰብ ወርቁ የመንፈሳዊው አንድነትና ፍቅር ምልክት ነው።



በሐሰት አትመስክር

ስምንተኛ ትእዛዝ

ዲ. እሸቱ ታደሰ

ባለፉት ተከታታይ እትሞቻችን ከአሠርቱ ትእዛዛትና ሕግጋት ውስጥ ሰባቱን ማቅረባችን የሚታወስ ነው። በዛሬው እትማችን ደግሞ ስምንተኛውን ይዘን ቀርባለን።

«በባልንጀራህ ላይ በሐሰት አትመስክር» ዘጸ.20፡16።

ይህን ትእዛዝ ተረድተን በሕይወታችን ለመተግበር ግልጽ መሆን ያለባቸው ሁለት ቃላት ስላሉ አስቀድመን ስለ እነዚህ ቃላት መግለጥ ያስፈልጋል። እነዚህም ባልንጀራና ሐሰት የተባሉት ናቸው።

ባልንጀራ የሚለው ቃል በዚህ ትእዛዝ ውስጥ የሚያመለክተው በአርአያ ሥላሴ የተፈጠረውን የሰውን ዘር ሁሉ ሲሆን፣ ሐሰት ወይም ውሸት ማለት ከነባራዊው እውነታ የወጣ፣ ወይም ልብ ያወቀውን አእምሮ ያወጣ ያወረደውን እውነታ ለውጦ መናገር ወይም በተግባር መግለጥ ማለት ነው።

ሐሰት ወይም ውሸት በእግዚአብሔር ዘንድ እጅግ የተጠላ ለመሆኑ በቅዱስ መጽሐፍ የተጠቀሰውን መመልከት ይቻላል። ሀብተ ጥበብ የተሰጠው ሰውምን «ውሸተኛ ከንፈር በእግዚአብሔር ዘንድ አስጠያፊ ነው» ብሏል። ምሳ.12፡22። ራሱ ባለቤቱ ሙሴን እንዲህ ብሎታል «ከእናንተ እርስ በርሳችሁ ሐሰት አትነጋገሩ፣ በስሜም በሐሰት አትማሉ» ዘሌ.19፡11። ሐዋርያው ቅዱስ ጳውሎስም «ስለዚህ ውሸትን አስወግዳችሁ እያንዳንዳችሁ ከባልንጀሮቻችሁ ጋር እውነት ተነጋገሩ» ብሏል። ኤፌ.4፡25።

ሐሰትን ለመጀመሪያ ጊዜ ከባሕርይዎ ያመነጨው ዲያብሎስ ነው። በመላእክት ዓለም ማን ፈጠረ? የሚለው ጥያቄ በተነሣ ጊዜ እርሱ አለመኖሩን እያወቀ «እኔ ፈጠርኳችሁ» በማለት ሐሰትን ከልቡናው አመንጭቷል፤ «እርሱ ሐሰተኛ የሐሰት አባት ነው» በማለት ጌታ የዲያብሎስን የሐሰት ፈጣሪ መሆን አረጋግጧልናል። ዮሐ.8፡44።

በአንደበቱ ሐሰት የሚናገር ሥራውም የሐሰት የሆነ ሰው ሁሉ በግብሩ /በሥራው/ ዲያብሎስን መስጋልና የዲያብሎስ ልጅ ይባላል። የእግዚአብሔር ልጆች ግን እግዚአብሔር እውነት እንደሆነ ሁሉ እነርሱም በእውነት ጎዳና ይመላለሳሉ በእውነት ይሠራሉ። በእውነት ይኖራሉ። ስለ እውነትም እስከ መመዘኛ ይደርሳሉ። ሐሰት ቀጥተኛ ወይም ተዘዋዋሪ

ዋሪ ሊሆን ይችላል። በቀጥታም ሆነ በተዘዋዋሪ የሚደረግ የሐሰት ሥራ አንድ ነው። በሁለቱም መንገድ ከእግዚአብሔር ፍርድ ማምለጥ አይቻልም። በተዘዋዋሪ መንገድ ሐሰተኛ መሆን ማለት የሐሰትን መልእክት ለሌላው በተለያየ መንገድ የሚያስተላልፍ ማለት ነው። የሰውነትን ሳይረጋገጡ እውነት እንደሆነ ወደቀ ተብለው እንደሆነ ተሰበረ ታመሙ ተብሎ እንደሆነ ሞት እያሉ ወሬ የሚያጋንኑ እንዲሁም ስለ አንድ ሰው በይሆናል ደረጃ የሰውነትን እርግጠኛ እንደሆኑ አድርገው ለሌላው የሚናገሩ ባጭሩ አባቶች «ሳያጣሩ ወሬ ሳይገሉ ጎፊሬ» ብለው እንደሚተርቱት ሁሉ የነገር ጭራ ይዘው እየቀጣጠሉ እየጨማሙና የሚያወሩ ሁሉ ሐሰተኞች ናቸው።

ሳይረጋገጡ መናገር ሳያውቁም መመስከር ከክርስቲያኖች የሚጠበቅ አይደለም። የምንኖርበት ዓለም እውነትም ሐሰትም፣ እውነተኛም ሐሰተኛም የሞላባት በመሆኗ የሚሰማውን /የሚነገረውን/ ሁሉ ከማመን ተቀብሎም ከመናገር አስቀድሞ መመርመርና እውነትን ማረጋገጥ የሰው ሁሉ ግዴታ ነው።

ከላይ በተገለጸው መሠረት በባልንጀራህ ላይ በሐሰት አትመስክር ሲባል በሰው ላይ ባላየኸው ባልሰማኸው ለጊዜያዊ ጥቅም ማግኘት አምርረህ ወተቱን አጥቀረህ መናገር ወይም መመስከር የለብህም ማለት ነው።

እንዲህ ሲባል በፍርድ አደባባይ በቆሙ ሰዎች ላይ ብቻ ሳይሆን በሌላው ማንበራዊ ግንኙነት፣ ከቤት አንገሥቶ ያለውን ሁሉ የሚያጠቃልል ነው። በተለያየ መልኩ በሌሎች ሰዎች ላይ ባላጣራነው ባልሰማነው ባላረጋገጥነው ነገር ትችት፣ ወቀት፣ መጥፎ አስተያየት መሰንዘርን ሁሉ ያካትታል።

የሆነውን እንዳልሆነ የተደረገውን እንዳልተደረገ አድርጎ አንዱን ጎድቶ ሌላውን ለመጥቀም የሚደረገው ሁሉ በእግዚአብሔር ዘንድ የተጠላ ነው። «ኃጥኡን የሚያጸድቅ በጸድቁ የሚፈረድ ሁለቱ በእግዚአብሔር ዘንድ አስጠያፊ ናቸው» ምሳሌ. 17፡15።

ውሸት በሰዎች ማሳበራዊ ኑሮ ውስጥ የሰላምን አብሮ የመኖር የመተማመንና የመፋቀርን ባህል የሚያደይ በዝዝ ብሎም ከናካቴው የሚያጠፋ በመሆኑና እንዲሁም ከምድራዊው ኑሮ ባሻገር ደግሞ ለሰማያዊው መንግሥት እንዳንበቃ የሚያደርገን በመሆኑ በአምላካችን ዘንድ በሐሰት አትናገር አትሥራ» የሚለው ሕግ ተሰጠ። ስለዚህ ይህን ትእዛዝ መጠበቅ ክርስቲያኖች

ግዴታችን ነው። ቅዱሳት መጻሕፍት በመዋሽታቸው የተነሣ ቅጣት የደረሰባቸው ሰዎች እንዳሉ ያስተምሩናል። ከእነዚህም የኹለቱን ለአብነት ያህል ብንጠቅስ፡-

1. ግያዝ የነቢዩ እግዚአብሔር የኤልሳዕ ሎሌ ሲሆን፣ የሦርያን ገሥ ሠራዊት አለቃ ንዕማን በኤልሳዕ አማካይነት በዮርዳኖስ ወንዝ ተጠምቆ ከለምዱ በነጻ ጊዜ «ከባርያህ በረከት ትቀበል ዘንድ እለምንሃለሁ» ብሎ ቢለምነው ነቢዩ ኤልሳዕ በሕያው እግዚአብሔር ምሎ አልቀበልም በማለቱ ንዕማን ስለተደረገለት ሁሉ አመስግኖ ወደ መጣበት ተመለሰ። የነቢዩ ሎሌ ግያዝ «ጌታዬ ሰርያዊውን ንዕማንን ማረው ከመጣለትም ነገር ምንም አልተቀበለውም በስተኋላው እርጣሊሁ ከእርሱም አንዳች እወስዳለሁ» በማለት ወደ ንዕማን ፈጥኖ በመሄድ ነቢዩ ያልጠየቀውን የጠየቀ በማስመሰል ከንዕማን ብርና ልብስ ወሰደ።

ነቢዩ ኤልሳዕም ግያዝ ዋሽቶ ከንዕማን እንደተቀበለ ሁሉ በመንፈስ እግዚአብሔር ተገልጦለት ብርና ልብሱ አሳስቶት ዋሽቶ ስለተቀበለው ቀድሞ ንዕማንን ወርሶት የነበረው ለምጽ በእርሱ ላይ እንዲሆን ረገመው። ግያዝም ለምጽም ሆነ። 2ነገ.5፡20-27።

2. ሐናንያና ሰጴራ፡- በሐዋርያት የአብሮ መኖር የአንድነት ሕይወት ልባቸው የተመሰጠው ባልና ሚስት ሐናንያና ሰጴራ ወደ ማኅበረ ሐዋርያት ለመግባት ሊያሟሉት የሚገባውን መስፈርት ለማሟላት መሬታቸውን ሸጡ፤ ግን ስስት ያዛቸውና ከሸጡት መሬት ከፊሉን ገንዘብ ደብቀው ወደ ቅዱስ ጴጥሮስ በመቅረብ ያጎደሉለትን ብር በጴጥሮስ እግር አኖሩ። ቅዱስ ጴጥሮስም አውቆባቸው «መሬታችሁን የሸጣችሁት በዚህ ገንዘብ ነውን?» በማለት ጠየቃቸው እነርሱም ዓይናቸውን በጨው አጥጦው አፋቸውን ሞልተው «አዎን» በማለት ዋሹ። ከመንፈስ ቅዱስ የተደበቀ የሚደበቅ ነገር ሊኖር እንደማይችል ነግሮ መንፈስ ቅዱስን ለማታለል በመዋከራቸው ለመቀሰፍ በቅተዋል። የሐዋ.ሥራ. 5፡1-9።

ኃጥኡት በህልዮ፣ በነቢ.ብና በገቢር ተብሎ እንደሚከፈል ሁሉ፣ ሀሰት መናገርም ከኃጥኡት ሥራዎች አንዱ ነውና ከላይ በጠቀስናቸው ክፍሎች ይስፋፋሉ።

ሀ. በህልዮ፡- ህልዮ ማለት በሐሳብ የሚደረግ ሲሆን አንድ ሰው ሊናገረው ወይም በተግባር ሊያውለው የፈለገውን የሐሰት ወሬም ሆነ ሥራ አስቀድሞ በአእምሮው ያወጣዋል ያወርደዋል። በሐሳቡ የሚወጣውንና የሚወርደውን የሐሰት ነገር አእምሮው እዚያው

«የምናሠለጥናቸው በሌላ ቋንቋ ተናግረው የሌለ ሃይማኖት እንዲያመጡ አይደለም»

ብፁዕ አቡነ ይስሐቅ



ከአዲስ አበባ በስተ ምሥራቅ በአ ደኅ ወረዳ የረር ሥላሴ ቤተክርስቲያን አጥ ቢያ በ1927 ዓ.ም. ተወለዱ። ፊደልን ንባብ ንና ዳዊትን ከመረገታ ገ/ሚካኤል በተወለ ዳብት አጥቢያ አጠኑ። ከዚያም አዲስ አበባ ወደሚገኘው ወደ ደብረ ጽጌ ቅዱስ ዑራኤል ቤተክርስቲያን በመምጣት ከቀኝ ገታ ገሪማ ስን ዓመታት ያህል ዜማን ተም ረዋል።

በ1941 ዓ.ም. ከብፁዕ አቡነ ይስ ሐቅ ዲቀናን ተቀብለው በ1943 ዓ.ም. በሚያዝያ ወር ሳይ ከሁለት ዓደኞቻቸው ጋር ወደ ጉጃም ተሻገረ በቡሬ ዳሞት ወረዳ ሐረ ቅዱስ ገብርኤል በሚባለው ደብር ያመ ደጓና ምዕራፍ እንዲሁም የሁለት ዘመን ድን ዘልቀው ወደ ቅኔ ትምህርት ገቡ።

ሰን ዓመታት ያህል በቅኔ ትምህ ርት ተሰማርተው እንደቆዩ ወደ ጉንደር ተሻገረው ጉንደር አፋፍ ወገራ በተባለ ቦታ ስና ዓመታት ያህል አቋቋም ተምረው ወን በር ዘርግተው ሲያስተምሩ «የሰም ወደ ሀገርህ መመለስ የምትችሉው ድን ስታሰመስ ክር ነውና የአቋቋም ወንበር አትዘርጋ» ብሎ ዓደኞቻቸው ስለመከራቸው የድን ብራና አው ፕተው ጉንደር ዳባት ቅዱስ ገብርኤል አመሩ።

በዳባት ከየታ ገ/ማርያም ድን አየተማሩ በትርፍ ጊዜያቸው ይጽፉ ነበር። ቤተሰቡም ወርደው ካስመሰከሩም በኋላ፣ ከዚያ አያደዘው ዙርክባ ማርያም ገብተው ዝማራ መዋሥዕት ተምረው ና ጽፈው በጉ ንደር ዙሪያ ወደሚገኝ ቀራ ኦጅግ ቅዱስ ገብርኤል በሚባለ ደብር ወንበር ዘርግተው ድን ማስተማር ጀመሩ።

በድን ማስተማሩ ሙያም ስን ዓመት ካገለገሉ በኋላ በ1964 ዓ.ም. በሐምሌ ወር ወደ ሀገራቸው ተመለሱ።

ከ1965 እስከ 1972 ዓ.ም. ድረስ ለሰምንት ዓመታት በታዕካ ነገሥት በአታ ለማርያም ገዳም የብሱዶት ትርጓሜን ተማሩ። የ12ኛ ክፍል ትምህርትንም በዚያው አጠናቀቁ። ከዚያ ወደ ደብረ ሲባናስ ወር ደው ሥርዓተ ምንኩስናን ፈጸሙ። ከ1973-1976 ዓ.ም. ወደ ደቡብ የሀገሪቱ ክፍል በማምራት በዝዋይ የካህናት ማሠልጠ ኛ በርዕሰ መምህርነት አገለገሉ

የቅስናን ማዕረግ የተቀበሉት በ1977 ዓ.ም ከብፁዕ አቡነ ገርገርዮስ ነው። ስንድ ዓመት ያህል ወደጀርመን ተገዘው ጀርመንኛ ቋንቋ አጥንተዋል። እንደ ተመሰሱ በኢትዮጵያ ኦርቶዶክስ ተዋሕዶ ቤተ

ክርስቲያን ካህናት አስተዳደር በመጋቢ ካህና ትነት ሰ4 ዓመታት አገልግለዋል። ቀጥሎም የቅዱስ ጳውሎስ ከፍተኛ መንፈሳዊ ት/ቤት ም/ዲን ሆነው ሰአራት ዓመታት እንደሠሩ ከ1986 ዓ.ም. እስከ 1989 በጋምቤላ ሀገረ ስብከት በማስተማር ሳይ እንዳሉ ነዳር 4 ቀን 1987 ዓ.ም. የጽጵስናን ማዕረግ ተቀ በሉ።

ከ1987 እስከ 1989 ዓ.ም. አጋ ማሽ የጋምቤላ ሀገረ ስብከት ዳዳስ ሆነው ከጠረፍ ጠረፍ ካስተማሩ በኋላ ስንድ ዓመት ያህል የምሥራቅ ሐረርጌ ሀገረ ስብከት ዳዳስ ሆነው ቁዩ። ዛሬ ደግሞ የቅ ዳስ ጳውሎስ ከፍተኛ መንፈሳዊ ት/ቤት ዲን ናቸው።

* * *

የጋምቤላ ሀገረ ስብከት ዳዳስ እንደ ነበሩ ይታወቃል። በዚያ የነበረው የቤተ ክርስቲያን እንቅስቃሴና የምእመናን ተሳትፎ እንዴት ነበር?

አቡነ ይስሐቅ በጋምቤላ የቤተክርስቲያ ናችን እንቅስቃሴ ጥሩ ነው። ምንም እንኳን በጸሐዩ ቃጠሎ ምክንያት አብ ያተ ክርስቲያናቱ የአገልጋይ እጥረት ስላለባቸውና በዚያ የሚመደቡ ሰዎችም ብዙ ጊዜ ስለማይቀመጡ አብያተ ክርስ ቲያናቱ ብቻቸውን ቢቀሩም ከደጋ የሚ ሂደው ሕዝብ ቤተክርስቲያን ወዳጅና ለሃይማኖቱ ቀናተኛ በመሆኑ የጠየቅ ነውን ለመፈጸም ዘወትር ዝግጁ ነው።

ከሌላ ቦታ ለቤተክርስቲያን ሥራ የሚመጡ ሰዎች ከጋምቤላ ምእ መናን ብዙ እርዳታ እያገኙ ነው የሚሂ ጹት። ሌላውቀርቶ ሕዝቡ ከደግነቱ የተ ነሣ ወደ መምህራን ማሠልጠኛ /T.T.U/ ለመግባት መጥተው መሥሪቱን ባለማሟላታቸው ወደ ሀገራቸው ለሚመ ለሱ ለአሥር ለአሥራ አምስት ተማሪ ዎች መሳፈርያ እየሰጠ ነው የሸኛቸው።

በሰንበት ት/ቤት ወጣቶችም በኩል በትምህርታቸው ትገሆኙ ናቸው። ሕዝቡን ቲያትርና ድራማ እየሠሩ በየዓ በይት በዓላቱ ያስተምሩታል። ለሥራ በየገጠሩ ሲሠማሩም እግረ መንገዳቸ ውን የቤተክርስቲያንን ሥራ ይሠራሉ። በአንዳንድ ሥራ ወደዚያ የሚላኩ የማኅ በረ ቅዱሳን ልጆች ከፍተኛ ሥራ እየ ሠሩ ነው። በየገጠሩ እስከ ሱዳን ጠ ረፍ ድረስ ባሉት ወረዳዎች በየቦታው ያሉት ተዘዋውረው ሥራ መሥራታ ቸውን ተመልክቻለሁ።

በመምህራን ማሠልጠኛ ያሉት ልጆችም ቅዳሜና እሑድ ቤተክርስቲ ያን መጥተው ይማራሉ። ሲመረቁም በየወረዳው ተመድበው ሕዝቡን እያስተ ማሩ ያልተጠመቀውን ወደ ጥምቀት እንዲመለሱ በትጋት ጥረት ያደር ጋሉ።

በጋምቤላ ክልል አምስት ብሔ ረሰቦች ይገኛሉ። ከነዚህ በተጨማሪ በቅርቡ ከሱዳን ፈልሰው የመጡ ዑዳክ የሚባሉ ጎሳዎች አሉ። የሥራ ሰዎች ፣ ጠንካሮች ናቸው። እንዳናስተምራቸው የቋንቋው ነገር ቸገረን። ቅልቁ ጎሣ አኝ ዋክ ይባላል።

በአፄ ኃ/ሥላሴ ዘመን የተጠ መቁት ትልልቄቹ አሁንም ከቤተክርስ ቲያን አልተለዩም። በመሐል የመጣው ሰሻለዝም ልጆቻቸውን መርዘባቸው ሊስተካከሉልን አልቻሉም እንጂ ።

በተለይ አንድ ወረዳ አለ ጉግ የሚባል። በዚያ በቅዱስ ገብርኤል ቤተ ክርስቲያን አካባቢ ያሉት የታጎሳስ ገብ ርኤልና የጥምቀት ከ300 እስከ 400 የሚሆኑ ሰዎች ይጠመቃሉ።

አካባቢው ትምህርት የሚያስፈ ልገው ነው። ይህንን ለማድረግ የነርሱን ቋንቋ ማጥናት አለብን። እነዚህን ጉሳ ዎች ቤተክርስቲያንም መንግሥትም ሊያግዝቸው ያስፈልጋል። በታው ጠረፍ

©ማኅበረ ቅዱሳን

ይህን መጽሐፍት ያለ ማኅበረ ቅዱሳን ፈቃድ በከፊልም ሆነ በሙሉ ማሳተፍ ፣ እንዲሁም በማንኛውም መልኩ ለሽያጭ ማዋል በህግ የተከለከለ ነው።